

مولانا سید یوسف شاہ
مدرس جامعہ دارالعلوم حقانیہ

مکا تبیب

ڈاکٹر شیر علی شاہ بنام مولانا سمیع الحق

ٹنڈو اللہ یار کا جلسہ شیخ الحدیث کی شرکت: صدر ایوب کا خطاب

بخدمت اخی الصدیق رفیق الشفیق شرفی اللہ بلقاں، سلام مسنون، آپکا مودت نامہ کا شف ما فیہا ہوا تھا، یاد فرمائی کا شکریہ، بھائی جان تا خیر جواب اسوجہ سے ہے کہ آپ نے لکھا تھا کہ حضرت شیخ الحدیث صاحب کے واپسی کے حالات سے بھی مطلع کیجئے، بوجہ اتنے واپسی کا منتظر رہتا۔ حضرت شیخ الحدیث صاحب زید مجده بمعہ عبدالعظیم صاحب کل بروز منگل تشریف لائے عظیم صاحب بہت خوش تھے کہ سفر کا میا ب رہا نیز ہر دونوں کی صحت بھی اس سفر میں بہ نسبت قبل کے اچھی ہوئی ہے عظیم نے یہاں سے جاتے وقت الحاج غلام رسول صاحب کین مرچنٹ حیدر آباد والا کوتار دیا تھا کہ حضرت مولانا صاحب تشریف لارہے ہیں چنانچہ انہوں نے بروقت سٹیشن پر کارکھڑا کیا تھا وہاں پہنچتے ہی انکا استقبال کیا گیا اور بذریعہ کار مولانا کو اپنے دولت خانہ پہنچا دیا گیا وہاں آرام وغیرہ کرنے کے بعد انکو ایک دوسری کار میں جو تقریباً بیس روپے پر حیدر آباد سے ٹنڈو اللہ یار تک کرایہ پر طے ہوئی ٹنڈو اللہ یار پلے گئے اگرچہ مولانا صاحب نے بہت اصرار کیا مگر عظیم نے اور حاجی صاحب نے انکو کار میں جانے پر مجبور کیا۔ ادھر باچا صاحب بمعہ رفیق غار حیدر آباد کے سٹیشن پر گاڑی سے اتر کر چادر اور رومال سے چہرہ کو صاف کرتے رہے اور مجبوراً ٹرین کے ذریعہ منزل مقصود روانہ ہوئے وہاں دستار بندی کے موقع پر صرف جزل ایوب صاحب نے چھپی ہوئی تقریر کی جو اخباروں میں آپ نے دیکھی ہوگی جسمیں علماء کو کیوں زم وغیرہ کی مدافعت کی تلقین وغیرہ تھی، پھر سرکٹ ہاؤس میں جزل صاحب اور مدعوین علماء کرم نے باہم بیٹھ کر چائے نوشی کی جزل صاحب نے تمام کیا تھے خوب گپ شپ لگائی کسی کے ساتھ اردو میں اور کسی کے ساتھ پشتو میں پھر وہ چلے گئے اجلاس کا کوئی خاص انتظام نہیں تھا غالباً مولانا صاحب نے تقریر نہیں کی اور نہ دیگر علماء نے اگر کسی نے کی بھی تو چند آدمیوں کے سامنے۔ مولانا نہیں الحق کے ترجمے میں مودودی یئے چند افراد بیٹھے تھے واپسی میں ملتان میں بھی اترے ہیں وہاں کوئہ والا حکم سے دوائی وغیرہ اور غالباً شاہ سید عطاء اللہ شاہ بخاری سے بھی ملاقات ہوئی آج عظیم سوات چلے گئے، بھی کچھ تین گھنٹے ہوئے ہوئے

کہ حضرت شیخ الحدیث صاحب کیستھ دارالعلوم سے بعد از نماز عصر آرہا تھا نماز کے بعد خطوط وغیرہ لکھنے کیلئے بٹھایا، جب میں اٹھا تو کہا صبر کرو۔ میں بھی جانیوالا ہوں اور عبداللہ خان کی تعزیت کرتا ہوں عبداللہ خان ۲۱ شوال کو فوت ہوا ہے رسالہ دار عبداللہ خان۔

مقتوب نگار اور شیخ الحدیث کی ظریفانہ باتیں

راستہ میں مجھے کہنے لگا کہ آپ کے حسن طلب پر سچی الحق کو تیس روپے دیدے۔ میں نے کہا کہ میں نے تو طلب نہیں کیا فرمایا کہ آپ نے کاغذ میں لکھا کہ آپ کو قم دیں گے اور کہا کہ آپ ایک دوسرے کے پورے ایجنت ہیں (میں نے عبدالعزیزم کو خط لکھتے وقت کہا تھا کہ اس خط کو راستہ میں مولانا صاحب کو دکھادیں) ایک تو آپ نے قم کے متعلق اور دوسرا یہ کہ میں نے اپنا بڑا اس سیمیں نکالا تھا۔ مولانا نے اس کے متعلق بھی کہا کہ مجبوری کی وجہ سے ہمیں ان ملازمین کو یہ کتابیں دینی پڑیں غدر و معذرت کرنے لگا۔ میں نے کہا میں راضی ہوں۔ مگر جی لوگا کے نہیں پڑھا سکوں گا پھر کہنے لگا، کہ تمیں روپے تو کافی ہوں گے، میں نے کہا ہاں کافی ہیں پھر فرمایا کہ وہاں یہ رقم کیسے خرچ ہوتا ہے میں نے کہا وہاں تو پانی پینے پر بھی کافی آنے خرچ ہو جاتے ہیں وہاں تو روپوں کی کوئی وقعت نہیں بہر حال آپکی پوزیشن کو سالم و برقرار رکھا آپ پر احسان نہیں محض حق رفاقت ادا کرنا ہے تاکہ آپ یہ نہ کہیں کہ میرے ساتھ رہ کر اب میرے عدم موجودگی میں میری گیت نہیں گاتا۔ آپ نے محترم عزیز صاحب حیری کے متعلق یہ لفظ بھی نہیں لکھا آپ کیوں ڈرتے ہیں ان کے حالات کو ضرور لکھا کریں تاکہ مجھے تسلی ہو وہ تو ہمارے پرانے رفقی ہیں آپکے اب سے رفقی بن گئے ہوں گے اور ہمارے تو اس وقت سے رفیق ہیں کہ ان دونوں میں آپ مکلف نہیں تھے۔ امسال گزشتہ سالوں کی نسبت طلبہ بہت زیادہ ہیں، ۳۰۰ تک داخلہ پہنچ گیا ہے حالانکہ اکثر پرانے طلبہ نہیں آئے، آج سے داخلہ گویا کہ بند ہو گیا ہے، نئے مدرسین قابل ہیں سنائے کہ آج جامعہ کا افتتاح شمس الحق صاحب افغانی کے درس حدیث سے ہوا گزشتہ رات کو اس نے مسجد حاجی صاحب میں درس کلام پاک لاڈ پسکر سے دیا تھا، ہمارا لاڈ پسکر خراب ہو گیا ہے اسیں تمام وال وغیرہ جل گئے ہیں اب اسپر تقریباً دوسروپہ خرچ ہو کر صحیح ہو سکے گا۔

مفتقی یوسف کا مولانا احمد علی لاہوری کو تسلی کرانے کیلئے خط

اس دن مفتی صاحب (مولانا مفتی محمد یوسف بونیری مدرسہ حقانیہ) سے ملا، آپ کے طرف سے ہمدردی کا اظہار کیا بہت خوش ہوئے اور کہنے لگے کہ حضرت شیخ الفشیر مولانا احمد علی لاہوری زید مجدد حم کو ایک خط لکھ رہا ہوں کہ وہ میری تسلی کریں میں نے کہا وہ لبے خطوط نہیں پڑھتے اور نہ ان کو اکثر خطوط دیئے جاتے ہیں مشاہدۃ ان سے گفتگو کریں۔ حنیف طالب العلم بھی ان کے پاس ہے۔ آپ نے کتابوں کے متعلق لکھا ہے غالباً دارالعلوم نے ماہ

رمضان میں کچھ پچیس تیس روپے کی فروخت کئے ہیں جب سے میں آیا ہوں مجھ کو کچھ پندرہ تک روپے وصول ہوئے ہیں مجھ پر مختلف ڈیٹیاں عائد ہوئی ہیں ایک تو انسانی فضیلت کا راز اور دفتری خطوط، اسباق کی پڑھائی، اور فصل کی کتابی و غوبل میں حاضری۔ یہ خط اس وجہ سے بہت سپینڈ سے لکھ دیا ہے اگر غلطی ہوئی ہو تو محosoں نہ فرمادیں۔

(اکوڑہ خٹک ۱۸ ربیعہ بجے رات ۹ ۱۹۸۵ء.....مولانا سمیح الحق مظلہ کے قیام دورہ تفسیر لاہور کے دوران لکھا گیا)

دارالعلوم حقانیہ اور شیخ الحدیث کے احوال

سلام مسنون۔ مدت مدید کے بعد آپکی خدمت میں حاضر ہوئیکی جرات کر رہا ہوں امید ہے کہ میری ان گنت مصروفیات کا جائزہ لیتے ہوئے چین بھیں نہ ہونگے۔ اگر ۲۰ ربیوالوں کو آتا تو اچھا ہتا۔ بخشش میں لاہور کو آسکو گناہ اور خلاصہ جات کو یاد کرنا تو بجائے خود جو یاد کئے تھے وہ بھی نسیآنہیا ہو گئے ہیں.....

مولانا لاہوری کے آمیٰ تفسیر اور شیخ الحدیث کی تعریف

ابھی تک خلاصوں (حضرت لاہوری کے درس تفسیر میں ہر رکوع اور سورۃ کا چند نظفوں میں خلاصہ بیان کرتے جسے یاد کر کے پوچھنے پر علی الفورد ہر ان پڑتا، مولانا شیر علی شاہ صاحب صرف رمضان تک دورہ تفسیر میں شریک رہے، حقانیہ کے درست اور تعلیمی ضرورت کے وجہ سے وہ واپس ہوئے اور امتحانات سالانہ میں شرکت کی) کو ٹھنڈیں کیا وہ ابتدائی کاپی حضرت شیخ التفسیر صاحب شیخنا شیخ الحدیث صاحب نے مطالعہ کیلئے لی ہے حضرت شیخ التفسیر صاحب کی اس جدید طرز اور تفسیر بالاعتبار والتأویل کی تعریف کرتے رہتے ہیں ون وے ٹریک بہت مفید تھا یہاں تو ایک ایک میل جانا ہوتا ہے البتہ وہاں کے رہبڑی روئی سے نجات تو مل گئی ہے آہستہ آہستہ قبض کی شکایت بھی دور ہو جائیگی۔ آپ بالکل خالص گھنی تیار کیا جا رہا ہے ابھی مکھن سے کھی کھلا جا رہا ہے مسافری کے حالت میں قدر و قیمت بڑھ جاتی ہے۔ اگر مجھے معلوم ہوتا کہ وہ پرانی کتابیں حوالہ ہو رہی ہیں تو میں ڈریٹھ مہ کی چھٹی لیتا۔ کیونکہ یہاں اساتذہ ضرورت سے بڑھ گئے ہیں اور وہاں قیمتی اوقات سے فائدہ اٹھاتا۔ فواحرست اعلیٰ الاؤقات التی لم تصرف فی صحبة شیخ التفسیر زیدت معالیهم فعلیک ان تستفیض من فیوضاتهم الفریدة منی السلام الی کل من یسالکم عنی، خصوصاً الفضلاء الحقانیہ۔

بعض شرکاء دورہ تفسیر

تعلیمی انتشار کے متعلق مضمون اخبارات کو دیدیا ہے۔ مسلکہ خط حضرت شیخ التفسیر صاحب کو ضرور دیجئے۔ مولانا عبدالستار نیازی غلام سرور صاحب، مولانا محمود شاہ صاحب، مولانا حافظ خلیل الرحمن صاحب، مولانا ناصر اللہ ترکستان دیر۔ علی خان محمد زرین صاحب کو سلام عرض ہے۔

والسلام

(از اکوڑہ خٹک ۲۲ ربیوالوں، جمعرات)

فرزند امجد علی شاہ کے ولادت کی خوشخبری

اخی المحترم صدیقی الفاضل مولانا سمیع الحق صاحب دامت الطافکم، بعداز کی التسلیمات! اہئنک بان اللہ تعالیٰ قد منّ علی اخیک، بان وہب لہ ولاد۔ فی فجرالیوم یوم الاحد صدق اللہ مولانا العظیم، ویہب لمن یشاء الذکور منی التہشیۃ الی اخی محمود الحق والد تکم المحترمہ والی اہل بیتکم،
والسلام المہنی اخوک شیر علی شاہ ۱۳۸۱ھ

مولانا احمد علی لاہوری کے وصال پر جذبات غم

مولانا درخواستی کی معیت میں خان پور سے جنازہ میں شرکت:

اخی المحزون سمیعی المستأسف! حضرة الشیخ التقی والهدی شیخ الاسلام بردار اللہ مضجعهم وجعل قبرهم روضہ من ریاض الجنة کی خبر وفات نے دل ودماغ کو مآوف کر دیا ہے۔ انکی دائی مفارقت کے صدمہ جانکاہ سے یقیناً آنحضرت کو اور میرے قبلہ حضرت شیخ الحدیث صاحب مظہم العالی اور دیگر متعلقین دارالعلوم کو ناقابل برداشت رنج غم کا سامنا ہوا ہوگا اور کیوں نہ ہو جبکہ حضرت شیخ الشیخ مولانا لاہوری کو آپ حضرات سے بے پایاں محبت و شفقت تھی۔ اور انہی کی توجہات کے بدولت دارالعلوم قمانیہ کو حق فخر حاصل تھا۔ جب سے یہ المناک خبر سنی ہے انتہائی پریشانی میں بیٹھا ہوں۔ کیجھ بچٹنے کو آتا ہے لاہور میں جنازہ شیخ سے فارغ ہونے کے بعد دل نے تو اکوڑہ کو جانے پر مجبور کیا کہ وہاں آ کر آپ کے ساتھ ملکر اپنی بد قسمی اور سیاہ بختی پر خوب روئیں مگر حضرت حافظ الحدیث دامت برکاتہم کی رفاقت اور معیت نے اجازت نہ دی۔ یہاں خانپور آکر قلق و اعطراب میں وقاوٰ قتا اضافہ ہو رہا ہے۔ یہ خط مغضض اپنے دل کی تسلی کیلے لکھ رہا ہوں فلا بد من شکوی الی ذی مرودۃ۔ یوسیک اوپتو جمع مجھے تو اپنی کم بختی پر رونا آتا ہے کہ ہم کتنے بد قسمت ہیں کہ ایسے دریائے فیض کے ہوتے ہوئے ہم پیاسے کے پیاسے رہے، ہم پر تو لازم تھا کہ ان سے ترجمہ کے بعد ہر ماہ میں انکی خدمت میں حاضر ہوتے اور ان سے فیض و برکات اور اصلاح نفس کی سعادت حاصل کرتے میں تو اتنا منحوس ہوں کہ خان پور آتے وقت لاہور میں نہ اتر۔ اگرچہ پہلے سے دل میں تھا کہ لاہور میں ایک دن کیلئے اتروں گا مگر اپنے شیوخ سے بے وفائی جو میرے دل کا خاص بناء ہوا ہے مجھے اس شرف لقاء سے محروم رکھا اور اس خیال پر کہ واپسی پر لاہور میں حضرت اشیخ مظہم کی صحبت میں دوون گزار دوں گا وہ ارادہ چھوڑ دیا۔

تهیید ستانِ قسمت راچہ سود از رہبر کامل

کے خطر از آب حیوان تشنہ می آرد سکندر را

بزرگوارم قبلہ حضرت شیخ کی وفات سے دو تین دن قبل میں نے خواب دیکھا تھا کہ میں حسب مسبق ان کے حلقة درس میں ان کے قریب بیٹھا ہوں، صبح اٹھا تو خوش ہوا کہ والپسی پر ان کی ملاقات سےطمینان قلب نصیب ہو جائیگا۔ مگر کیا خبر کہ داعیِ اجل اتنی جلدی کرے گا۔ صرف ایک ہفتہ کی مسافت تھی میرے ساتھ تقریباً چھ ساتھیوں نے یہ مشورہ کیا تھا کہ ہفتہ یعنی ۲۵ رمضان کو حضرتؐ کے ہاں جا کر ان سے دعائیں گے بعض نے ان سے بیعت ہوئی کا ارادہ کیا تھا۔ میرا تو ارادہ تھا کہ ان سے دوسرا سبق لوں گا۔ خواب کی تعبیر اب یوں نکلی کہ حضرت حافظ الحدیث صاحب کا درس اور حضرت شیخ لاہوریؒ کا درس ایک ہے۔

مولانا درخواستی پغم و اندوہ کے اثرات

ہمارے حضرت حافظ الحدیث روزانہ سبق کے بعد حضرت لاہوریؒ کے مناقب اور مجاهدات کارنا مول اور انکی جامعیت کا تذکرہ کرتے ہوئے خود بھی روتے ہیں اور طلباء کو بھی رلاتے ہیں۔ دو دن سے ترجمہ کا روشن چلا گیا ہے اب مولانا پوری تشریح کیسا تھا ترجمہ نہیں کرتے معموم ہوتے ہیں، جب کبھی الیک آیت آجاتی ہے جہاں مؤمنین کے اوصاف ہوتے ہیں تو روپڑتے ہیں روزانہ درس کے اختتام میں یہ دعا کرتے ہیں اللهم اذا اردت بعبداک فتنۃ فاقبضنا غير مفتونین، فرماتے ہیں کہ فتنے بڑھ رہے ہیں اور ہمارے اکابر ہم سے روپوش ہوتے جاتے ہیں، حضرت امیر شریعتؒ جو فتویں کی انسداد کیلئے آھنی قلعہ کی حیثیت رکھتے تھے وہ بھی ہم کو اکیلے چھوڑ بیٹھے اور میرے بزرگ اور شیخ مولانا لاہوری بھی ہم سے روٹ گئے۔

برادر مکرم، حضرت کی وفات کی خبر یہاں ۲ بجے رات بذریعہ فون موصول ہوئی۔ ناظم مدرسہ نے مجھے جگایا اور اس المناک خبر سے میرے ہوش و حواس میں آگ لگادی۔ یہ خبر خان پور میں منشوں سکنیوں میں آگ کی طرح پھیل گئی۔ بعض طلباء نے حضرت کے ساتھ جائیکی خواہش ظاہر کی مگر انہوں نے اجازت نہ دی۔ میں تو حضرت مدظلہ کے دولت خانہ کو گیا اور کہا میں ضرور جاؤ نگا۔ حضرت نے بخوبی اجازت دی شیش پہنچے تو دین پور شریف کے بزرگ اور حضرت لاہوری کے متعلقین پہنچ چکے تھے تمام ایک ہی ڈبہ میں بیٹھ گئے۔ عجیب نظارہ تھا کہ بڑے بڑے اہل اللہ ایک ہی ڈبہ میں جمع ہوئے تھے اور ہر شیش پر کوئی نہ کوئی عالم محدث اور معتقد گاڑی میں سوار ہو رہے تھے۔ لائل پور تک شاہین میں آئے ساڑھے بارہ بجے شاہین لائل پور پہنچا پھر وہاں سے پہنچ لس کا انتظام کیا گیا، لائل پور سے ۸۵ میل کے فاصلہ پر لاہور دور ہے دو گھنٹوں میں لاہور پہنچ گئے چونکہ اخبارات میں جنازہ کا وقت دو بجے بتایا گیا تھا اسلئے ہمیں کافی پریشان تھی کہ کہیں جنازہ سے محروم نہ رہ جائیں مگر غایبوں کے شیش سے حضرت درخواستی مدظلہ نے

صاحبزادہ عبد اللہ کے نام ایکسپریس تاریخی کہ دین پور کی جماعت شاہین سے آرھی ہے اور لاکپور سے بس میں آنا ہو گا اسلئے ہم دیر سے پہنچیں گے جنازہ چار بجے پڑھایا جائے تو انہوں نے حضرت کی اس بات پر عمل درآمد کیا۔

سفر آخرت مولانا کا جنازہ

جب شیر انوالہ گیٹ پہنچ تو اسوقت فیوض و برکات اور زهد و تقویٰ کے مجسمے کا جنازہ انھیاً گیا تھا لاکھوں کی تعداد میں عقیدت مند پروانہ وار حضرت شیخ کی آخری خدمت سرانجام دینے میں کوشش تھے۔ جنازہ دھلی دروازہ سے ہوتے ہوئے سرکلروڈ اور انارکلی سے گزرتا ہوا پورے ڈھانی گھنٹے میں یونیورسٹی گراونڈ پہنچ گیا تھا حضرت شیخ الشفیر حافظ الحدیث صاحب نے فرمایا کہ موثر کشوں کے ذریعہ جنازہ سے پہلے یونیورسٹی گراونڈ پہنچنا چاہیے چنانچہ رکشہ کے ذریعہ وہاں پہنچ گئے لاکھوں آدمی وہاں صفوں میں بیٹھے ہوئے حضرت قاضی شجاع آبادی کی تقریریں رہے تھے حضرت درخواستی صاحب نے کہا کہ آگے جانا چاہیے چنانچہ پہلی صفائی میں جہاں لا ڈسپلی نصب تھا وہاں چلے گئے جب قاضی صاحب نے انکو دیکھا تو اعلان کیا کہ حضرت درخواستی تشریف لائے ہیں۔

مولانا درخواستی کا جنازہ میں دردنائک خطاب

پھر حضرت درخواستی صاحب کی دردنائک تقریر شروع ہوئی اور حضور کی وفات سے مدینہ کی تاریکی کا ذکر کرتے ہوئے فرمایا کہ آج لاہور اجھڑا ہوا نظر آ رہا ہے مہینہ بھی شان والا ہے جس کے جنازہ کیلئے تم اکٹھے ہوئے ہو وہ بھی شان والا۔ اللہ شان بڑھانے والا ہے جس کا شان بڑھانا چاہیے بڑھادے آج تم روزے کی حالت میں وضع کئے ہوئے ہزاروں کی تعداد میں نہیں لاکھوں کی تعداد میں جمع ہوئے ہو جس کے جنازہ میں چھوٹے بڑے سب جمع ہوئے ہوں، علماء، محدثین مبلغین، خواص و عوام اور اہل اللہ یہاں نظر آتے ہیں۔

مولانا لاہوری میں امرودی کا جلال اور دین پوری کا جمال جمع تھا

پھر فرمایا کہ حضرت لاہوری جامع الصفات تھے وہ جلالی بھی تھے جمالی بھی تھے انہوں نے حضرت امرودی کے فیوض بھی حاصل کئے اور حضرت دین پوری سے بھی استفادہ کیا۔ امرودی جلالی تھے انہوں حضرت لاہوری پر جمال کا رنگ چڑھایا اور دین پوری نے جمال کا رنگ۔ چنانچہ حضرت لاہوری میں یہ دونوں صفات پائے جاتے تھے کبھی جمال میں آ کر مجسمہ شفقت بن جاتے اور کبھی کبھی تقریر کرتے کرتے جمال کے آئینہ دار ہوتے۔ حضرت درخواستی صاحب کی تقریر سے لوگ دھاڑیں مار مار کر رہے تھے پھر نماز عصر ادا ہوئی اسکے بعد جنازہ پرانی انارکلی کے روڈ سے نمودار ہوا تو بے اختیار آنسوگر پڑے۔ پولیس باوجود کافی نظم و ضبط کیسا تھا فیل ہو گئی تھی حضرت مولانا لاہوری کے جنازہ کے بانس تین چار دفعہ چوم کی وجہ سے ٹوٹ گئے تھے جنازہ حضرت مولانا عبد اللہ صاحب نے پڑھایا جنازہ میں تقریباً

دولاکھ یا اس سے زائد لوگ شریک تھے نماز جنازہ کے وقت معمولی شبنم برس رہا تھا۔ پھر حضرت الشیخ کا جنازہ چوک بر جی کے راستے پر میانی صاحب کے مقبرہ کو پہنچایا گیا اور سورج غروب ہوتے وقت رشد و ہدایت کے سورج کو سپرد خاک کر دیا گیا۔ اللہم وسع مرقد الشیخ واجعل روضتہ روضۃ من ریاض الجنة اللہم اعطہم داراً خیر امن دارہم واهلاً خیراً من اهلہم والحقنابہم وبعبادک الصالحین الذین لاخوف علیہم ولاہم يحزنون، میں نے جنازگاہ میں آپ کو اور حضرت قبلہ شیخ الحدیث صاحب مدظلہ کو کافی تلاش کیا مگر آپ نہ ملے میر امکل یقین تھا کہ آپ ضرور پہنچے ہوں گے۔ شاید کثرت ہجوم کی وجہ سے آپ سے ملاقات نہ ہو سکی۔ محترم قاری محمد امین صاحب اور مولانا عبدالحنان صاحب سے ملاقات ہوئی میں پہلے صفائی میں جارہا تھا تو قاری صاحب نے آواز دی میں نے ان سے آپ حضرات کے متعلق پوچھا انہوں نے کہا ہم نے انکو نہیں دیکھا۔ میں تو خداوند قدوس کا لاکھ لاکھ شکریہ ادا کرتا ہوں کہ اس نے اس رو سیاہ کو حضرت الشیخ کے جنازہ میں شمولیت کی سعادت بخشی ورنہ عمر بھر حضرت رہتی اور لطف یہ کہ حضرت الشیخ کی سریر مبارک کے سامنے کھڑے ہوئیکی سعادت نصیب ہوئی یہ محض اللہ تعالیٰ کا فضل و کرم اور حضرت حافظ الحدیث صاحب کی برکت تھی۔ مجھے ایک طرف حضرت مولانا سراج احمد صاحب ابن مولانا غلام محمد صاحب دین پوری اور دوسرے طرف حمید اللہ صاحب (فرزند شیخ الفہیر) تھے حضرت الشیخ کے سریر مبارک کو ہاتھ لگانے کا شرف بھی حاصل ہوا۔ پھر ۸ بجے سندھ ایک پسی لیں سے واپس خان پور روانہ ہوئے راستے میں حضرت حافظ الحدیث مدظلہ حضرت شیخ الفہیر کی جدائی پر رورہ تھے ان کے علوشان اور فضائل و اوصاف کو پار بار دہرارہے تھے یہاں پر روز صح کے نماز کے بعد اور درس قرآن مجید کے بعد حضرت حافظ الحدیث صاحب اپنے بیرونی کی جدائی پر روتے رہتے ہیں اور انکو خصوصی دعاویں میں یاد فرمایا کرتے ہیں۔ لاہور کے شیش پر حضرت حافظ الحدیث مدظلہ نے مجھ سے پوچھا کہ آپ کے شیخ الحدیث حضرت مولانا عبدالحق صاحب مدظلہ اور دیگر اکوڑے والے نہیں ملے۔ میں نے ان سے کہا کہ میں نے تو کافی تلاش کی مگر وہ نہیں ملے میر اتو خیال تھا کہ آپ ہوائی جہاز سے آئے ہوں گے کیونکہ جہاز ۵۵۔ اروا نہ ہوتا ہے پشاور سے۔ یا اول پنڈی تک بس میں آ کر وہاں سے جہاز میں آئیں گے۔

میرے محترم بھائی صاحب آج ہم روحانی باب سے محروم ہو کر تیتم ہو گئے ہیں، پہلے تو خیال تھا کہ لاہور میں واپسی پر دو دن قیام کروں گا مگر آج بھی علیل ہیں آج تراویح انہوں نے نہیں پڑھائے۔ اب تک ۲۶ پارے ہوئے ہیں یہاں حافظ الحدیث مدظلہ بھی علیل ہیں آج تراویح انہوں نے نہیں پڑھائے۔ اب تک ۲۶ رامضان کو ختم ہو کر ۲۶ تک حاضر خدمت ہو سکوں۔ میرے لئے خود بھی اور حضرت قبلہ شیخ و مولائی شیخ الحدیث شاید ۲۶ رمضان کو ختم ہو کر ۲۶ تک صاحب دامت برکاتہم سے دعاویں کی درخواست کریں ہمارا وہ پروگرام نہ ہو سکا آپ کا گرامی نامہ جب صادر ہوا تو میر ارادہ تھا کہ آپ کو خط لکھوں کہ آپ پروگرام مکمل فرمادیں میں نے بھی اس دورہ کا ارادہ کر لیا تھا مگر حضرت کی وفات

کے بعد یہ ارادہ چھوڑ دیا اور چھوڑنا چاہیے بھی تھا۔ حضرت قبلہ شیخ الحدیث صاحب کی خدمت میں تعزیت و تسلیمات فرمادیں۔ محترم و کرم ناظم اعلیٰ صاحب کو سلام نیاز۔ آپ کا دور افتادہ معموم بھائی

سید شیر علی شاہ۔ ۲۰ رمضان المبارک ۱۳۸۱ھ خانپور

وہ جو ملت تھے کبھی ہم سے دیوانوں کی طرح

آج یوں ملتے ہیں جیسے کبھی پہچان نہ تھی

(مولانا ان دونوں خان پور (بہاولپور) میں حضرت مولانا درخواستی کے دورہ تفسیر میں شریک تھے اس سے قبل اللہ تعالیٰ نے ہم دونوں کو اکھٹے لاہور میں حضرت مولانا ہوری سے دورہ تفسیر پڑھنے کی سعادت سے نوازاتا۔)

موسم حج قریب ہے دن رات کو ایک کر کے اس سعادت سے ممتتع ہوں

برادرم محترم و کرم حضرت مولانا سمیع الحق صاحب زیدت الطافکم و دامت توجہاتکم، السلام علیکم و رحمۃ اللہ و برکاتہ، امید ہے کہ آپ اپنے دعاوں میں اپنے اس ادنیٰ خادم کو یاد فرمایا کریں گے۔ خداوندوں کی شان کریمی سے قویٰ توقع ہے کہ وہ آپ حضرات کی دعاوں کو قبول فرمائے کر اس ناچیز کو سعادات عالیہ سے سرفرازی بخشے گا۔ جن سے آپ حضرات کو نوازا۔ آپ کو الانامہ باعث مسرت ہوا۔ ان شاء اللہ العزیز جس دن آپ کا خط ہمیں موصول ہوا اس دن میرا خط آپ جناب کو موصول ہوا ہوگا آپ کے خط کے ہمراہ ہر دونوں احباب کرام کی خدمت میں عریضے ارسال کر چکا تھا۔ امید ہے کہ ملیں ہوں گے، جواب میں اس دفعہ اتنی دریی مناسب نہیں اب تو گنتی کے دن رہ گئے ہیں آج ۱۵ اذی القعدہ ہے گویا مناسک حج کی ادائیگی کیلئے ۲۳ دن باقی ہیں اور جب یہ خط آپ کو پہنچے گا تو ۱۸ دن رہ گئے ہوں گے جوں جوں موسم حج قریب ہوتا رہتا ہے اتنے ہی حاج کرام کی روحانی قوتیں بڑھتی جاتی ہیں عبادت و ریاضت میں شب و روز انھما ک، دعاوں میں لطف کا ایک نیاعالم پیدا ہوتا ہے۔ ان ایام سے اور مقدس امکنہ سے فائدہ لیتے ہوئے ہم دور افتادگان اور سیاہ بختوں کو بھی اپنے مقبول دعاوں میں یاد فرمایا کریں یہ سعادتیں روزانہ نہیں ہوتیں یہ مقبولین پارگاہ الہی کو میسر ہوتی ہیں اپنی اس خوش قسمتی سعادت اذلی سے خوب تمنع حاصل کیجئے۔ عشرہ ذی الحجه کے بعد تو پھر حاج کرام اپنے وطن کے حصن میں لگ جاتے ہیں اور یہاں اکوڑہ آکر ماسوائے گرد و غبار کے اور کچھ نہ ہوگا اسلئے دن رات کو ایک کر کے اپنے لئے تو شہزادہ آخرت اور خویش واقارب کیلئے دعاوں میں پوری فراغتی سے کام لیں۔

محترم و کرم حضرت مولانا میاں عبداللہ صاحب کا کاخیل مظاہم اور محترم و کرم حضرت مولانا سعید الرحمن صاحب مظہم سے بھی ناچیز کیلئے دعاوں کی درخواست پیش کریں، ممنون رہوں گا۔ آج مولانا سعید الرحمن صاحب کے

بڑے بھائی صاحب کا خط آیا تھا حضرت مہتمم صاحب کے نام جسمیں انہوں نے ایک قابل مدرس کا طلب کیا ہے جو مدرسہ رحمانیہ بہبودی میں متوسط درجہ کی کتابیں پڑھا سکتا ہو۔ کوشش جاری ہے کہ ان کیلئے بہترین مدرس دستیاب ہو سکے۔

مولانا عبد اللہ انور کی آمد

مولانا عبد اللہ صاحب انور ۲۲ مارچ کو کوڑے آئے، دارالعلوم میں گیارہ بجے کے قریب پہنچ ان کے ہمراہ مولانا تقیم الحق صاحب اور مولانا مجاهد خان صاحب بھی تھے تقریباً دو گھنٹے انہوں نے تقریر کی، پھر کھانا کھایا دارالعلوم کا چکر لگایا پھر ۳ بجے واپس نو شہر گئے اور آپ کو بہت یاد کرتے رہے رات کو بنہہ بمعہ اصغر شاہ نو شہر چلے گئے وہاں انکا تین دن قیام رہا۔

مولانا عزیز گل کی زیارت

۲۳ کے صبح کوریل گاڑی کے ذریعہ سخا کوت روانہ ہوئے ہم کو بھی انہوں نے اپنے ساتھ لیجنے کا کہا چنانچہ ہم بھی ان کی رفاقت میں روانہ ہوئے دل میں خیال کیا چلو مترجم عبداللہ صاحب کے والد ماجد اور اقارب سے ملاقات سے اطمینان ہوا جائیگی راستے میں مولانا عبد اللہ صاحب انور سے خوب گپ شپ رہی آپ کا بہت پوچھتے تھے پھر عبداللہ صاحب کے متعلق اس نے پوچھ چکھ شروع کی۔ مردان اٹیشن سے تقیم الحق بھی سوار ہوئے پھر تو اسکی نمکین باتوں نے گپ شپ میں رونق ڈالی۔ سخا کوت اترے تو ناگہ کے ذریعہ ہوائی جہازوں کے گراؤنڈ تک چلے گئے وہاں سے پیداہ جانا ہوا راستے میں میرا دل و دماغ آپ حضرات کیسا تھا وہ گزشتہ ایام میں احوال و کوائف سامنے ہوئے اور مچھلیوں کے شکار کیلئے گئے تھے وہاں پہنچ کر ہر دونوں بزرگ اور اسلاف کرام کے بقیہ نشانات محترم و مکرم حضرت مولانا عزیز گل صاحب مدظلہ اور مکرم حضرت مولانا عبد الحق صاحب نافع اور مولانا نسیم الحق صاحب اور قاضی صاحب انتظار میں تشریف فرماتھے ان سے ملاقات ہوئی انہوں نے مولانا انور صاحب سے اپنے ساتھیوں کی تعارف کرنے کو کہا مولانا انور نے اپنے ساتھیوں کا تعارف کیا۔ ہمارے ساتھ وہ کے عثمان غنی اور ایک صاحب راولپنڈی کے اور حاجی احمد عبدالرحمان اور پشاور کے یعقوب مولانا مجاهد خان صاحب ایک فوجی خطیب جو سکس لانسرز میں امام ہے اور حکیم جمال کا بھائی رفع الدین، اصغر شاہ اور بنہہ شامل تھے۔

مولانا عبد اللہ انور کی مولانا سندھی سے تشبیہ

وہاں خوب مجلس گرم ہوئی عجیب بعیب با تین ہوتی رہی حضرت مولانا عزیز گل صاحب نے مولانا انور کو کہا

کہ تم تو عبد اللہ سندھی کی طرح معلوم ہو رہے ہو آپ کی باتیں اور خط و خال ان جیسی ہیں اور کہا کہ اللہ تعالیٰ نے آپ سے بہت کام لینا ہے۔

تعلیم الاسلام اور بہشتی زیور کی اعلیٰ طباعت کا مشورہ

اور پھر ان سے کہا کہ خدام الدین کے طرف سے بہشتی زیور کو اعلیٰ فتح کی طباعت سے طبع کراکر ارزائ نزخ پر اسے شائع کریں تاکہ ہر گھر میں اسکے کئی نسخے پہنچ سکیں اور مفتی کفایت اللہ مرحوم کے تعلیم الاسلام بھی اسی طرح شائع کر دیں۔ ان دونوں کتابوں سے بہت فائدہ پہنچ گا۔ کبھی کبھی دونوں بھائیوں کا آپس میں مناظرہ بھی ہو جاتا تھا ہم خاموش ایکی باتیں سنتے تھے اور اطف اندوز ہوتے رہے، مولانا انور بھی اپنی مصروفیات اور عورتوں کی بے حیائی کے شکوئے کرتا رہا اور دونوں بزرگوں کو دعوت دی کہ تم ضرور لا ہو رہا جاؤ۔ مگر انہوں نے عدم الفرصة کا عذر کیا

مولانا نافع گل اور ہمارا ذکر خیر

درمیان میں آپ حضرات کا ذکر آیا عبد اللہ صاحب کے والد ماجد نے کیا تھا کہ وہ پہلے ہی سے متفق تھے اور اتفاق کی بات کہ وہاں بھی متفق ہوئے پھر کہا کہ پہلے تو عبد اللہ خط بھیجا تھا مگر اسکو ساختی مل گئے ہیں اور فرمایا کہ اسکی والدہ اور نانی صاحبہ خط نہ آنے کی وجہ سے پریشان ہوتے ہیں، میں نے کہا کہ مجھکو خط آیا ہے اور خیریت سے ہیں۔ خط عربی میں ہے اور بہترین عربی ہے پھر فرمایا خداخبر کہ وہ امتحان کیلئے تیاری کریگا یا نہ۔ ایسا نہ ہو کہ امتحان کیلئے تیاری چھوڑ دے۔

جامعہ اسلامیہ مدنیہ کا نصاب اور نجدیت

پھر مولانا انور نے آپ کے جامعہ کا نصب کا پوچھا اس موضوع پر باتیں ہو رہی تھی کہ وہاں نجدیت اور وہابیت بھیلائی جاتی ہے وہاں کھانا کھا کر نماز ظہراً کی پھر ایک گھنٹہ تک گفتگو جاری رہی پھر اس دوران میں بارش ہوئی بارش بند ہونے کے بعد واپسی ہوئی اور راستہ کچا ہوئیکی وجہ سے پھسل جانے کا خطرہ تھا آہستہ سڑک تک کافی وقت میں پہنچ وہاں محمود شاہ باچا کے ایک دوست نے چائے کی دعوت کی تھی جو جہازوں کے میدان میں ایک عظیم الشان بلڈنگ تعمیر کر رہا ہے وہاں سے فارغ ہو کر نو شہر آئے اور شام کے نماز کے بعد ہم نے مولانا انور صاحب سے رخصت لئی چاہی انہوں نے خلوص قلب سے دعائیں کیں اور تاکیداً کہا کہ میر اسلام ضرور ہر سہ حضرات کو لکھ دیں اور ان سے وہاں کے متعلق کہیں پھر وہ رات کو خیر میل سے لا ہو رچے گئے، محترم عبد اللہ صاحب کے گھر بعد وجوہ خیریت ہے میں نے ان کے والد ماجد مدظلہ ہم سے پوچھا انہوں نے فرمایا بالکل خیریت ہے۔ تسمیم الحق صاحب بیار ہوئے تھے اب تو اچھے ہیں۔

سرالی عزیزوں کی شادی

پشاور میں آپ کے حاجی کرم الہی صاحب کی لڑکی کی شادی ہو گئی ہے کل ان کے برخوردار عبدالقیوم کی شادی ہے جملہ اساتذہ وارکین کو دعوت دی گئی ہے مجھے اور انور الدین، اصغر شاہ کو تو ڈبل دعوت ہے، ایک آپ کے طرف سے اور ایک آیکی اپلیئے محترمہ کے طرف سے شاید صحیح جانا ہو جائے۔

صدر ایوب کی مانگنی آمد

کل صدر ایوب مانگی شریف پیر صاحب کی دعوت پر آئے تھے ان کے والد کی چوچی برسی تھی ڈاکٹر شیر بھادر بابونورا الہی کل پشاور جائیں گے اور وہاں سے پیر کے دن کراچی کو جائیں گے۔ غالباً ۷۔ ۸۔ اپریل کو وہ مدینہ منورہ پہنچ جائیں۔ راحت گل اور حاجی نمک والا بھی ۱۱۔ ۱۲۔ اپریل تک پہنچ سکیں گے۔ دارالعلوم میں بعد وجوہ خیریت ہے اس باق پوری تیزی سے شروع ہیں۔ طلباء آپ کے متعلق بہت پوچھتے رہتے ہیں کہ مولانا سمیع الحق صاحب کب تشریف لایں گے، نئے طلباء کے ذہن میں یہ خیال ہے کہ وہ بہت لمبے چوڑے، موٹے بدن کے ہوں گے، لمبی داڑھی عمر سیدہ ہوں گے۔ بہار کے ایام ہیں۔ موسم کافی تبدیل ہو گئی ہے آدمی رات کو خاف نہیں پہن سکتا۔ دن کو سورج میں کام کرتے وقت پسینے آتا ہے میشین بفضلہ تعالیٰ کامیاب ہے۔

سرایا اشتیاق دید

خدا کرے کہ آپ تینوں حضرات کی موجودگی میں وہاں ایک پنک منائی جائے۔ تاکہ جانشناشہ کے مبارک اقدام سے وہ جگہ متبرک ہو سکے۔ محترم عبداللہ صاحب کو ضرور بالاضرور اپنے ساتھ لاویں کیونکہ ویسے بھی انکی چھٹیاں ہوں گیں اگر محترم عبداللہ صاحب آپکے ہمراہ آئے تو بنده استقبال کیلئے انشاء اللہ العزیز کراچی تک آئیکی کوشش کریگا ورنہ لاہور تک۔ راولپنڈی تک تو آپکے لئے اور راولپنڈی سے لاہور تک مولانا قاری سعید الرحمن صاحب کے لئے۔ استقبال کیلئے ہم اب سے پروگرام بناتے رہتے ہیں اور ان خیالات و افکار سے اوقات بس رکھ رہے ہیں لاہور تک کافی احباب کا خیال ہے آج پھر ایک خط عبدالحمید خان صاحب کو لکھ دیا ہے کہ وہ حج آفسیز کو سفارشی خط لکھ دے عبدالحمید خان اب تک کراچی گیا ہوا تھا اب لاہور والپیں ہوا ہے نیز اس رقم کی یاد دہانی بھی دیدی ہے کہ ابھی تک وہ رقم سمیع الحق کو موصول نہیں ہوئی گز شستہ ایام میں پشاور گیا تھا حاجی کرم الہی صاحب نے آپ کی حالات دریافت کئے تو حیلہ احوال میں نے ان کو بیان کئے، اس طرح خوب جے صدر صاحب نے بھی اس نے تو کہا کہ مجھے ان کا ایک خط بھی آیا ہے امسال عصمت شاہ کا دوسرا بھائی پڑھنے کیلئے آیا ہے۔ آپ کے عبدالقیوم کی شادی ہو گئی ہے جملہ اساتذہ و نظماء اداکین تشریف لے گئے تھے میں بیماری کی وجہ سے رہ گیا تھا آج معلوم ہوا کہ نفیسہ بمعہ والدہ پشاور سے واپس

تشریف لاپچکی ہے اور شادی کی مٹھائی اور مہندی ہمارے گھر میں بھیج دی ہے۔ جنکا بہت شکر یہ ادا کرتا ہوں۔ میرے والدین کرام اور امجد علی شاہ کی والدہ آپ کا اور محترم قاری سعید الرحمان صاحب اور محترم مولانا عبداللہ صاحب کو تسلیمات عرض کرتے ہیں اور دعاوں کی درخواست کرتے ہیں۔ معلوم ہوا ہے کہ ماں کی شریف کے میر حسن ٹھیکیدار جو حج بیت اللہ کو تشریف لے گئے تھے جمعہ کے دن ۱۶ ارذی القعدہ مکہ معظمه میں وفات پا گئے ہیں دارالعلوم میں اسکے وفات پر اظہار غم رنج کیا گیا، کل مولانا اور جملہ ارکین ماں کی تعزیت کیلئے گئے تھے۔ حافظ شریف نوشہروی نے مجبور کیا ہے کہ اس کاغذ پر میں بھی کچھ لکھ رہا ہوں آپ مزید لکھنا چھوڑ دیں۔ چنانچہ اس سے ڈرتا ہوں انشاء اللہ العزیز مزید حالات لکھوں گا۔

والسلام:

(شیر علی شاہ کا نام اللہ کا؟ (اکوڑہ خٹک ۱۵ ارذی القعدہ ۱۳۸۳ھ)

دعاوں کی مشترکہ درخواست حرمین سے جذبات عقیدت کا اظہار

برادر محترم ذوالمحمد والسعادة مولانا سمیع الحق صاحب سلمکم اللہ تعالیٰ محترم مولانا قاری سعید الرحمان صاحب محترم و مکرمی مولانا عبداللہ صاحب زیدت الطافہم۔ السلام علیکم و رحمۃ اللہ و برکاتہ، امید ہے آپ حضرات بخیریت ہوئے اور صحیح و سالم اپنے مقصد مبارک میں کامیاب ہو کر اطیب بلاد اللہ کے بعد مدینۃ رسول اللہ کے مطہر و منور فضا میں داخل ہو گئے ہوئے فبیسری لكم و ہنیتاً لكم هذه السعادات العالية التي لاتنال الا بافضلاته تعالى و عنایاته و تقبل الله منکم هذه الرحالة الطيبة الرحالة لدیار الحبيب و بیت الله الجلیل، آمین یہ خط بندہ محترم اصغر علی شاہ کے حکم پر آپ حضرات کو لکھ رہا ہے۔ آج آپ کا کراچی سے آخری ارسال کردہ کارڈ باعث مسرت ہوا۔ آپ حضرات کی روائی سے خبر ہو کہ جملہ احباب اور متعاقین کو خوشی ہوئی۔ اس وقت برادرم اصغر علی شاہ صاحب بھی دارالعلوم تشریف لائے ہوئے تھے انہوں نے یہ لفافہ نکال کر مجھے کہا کہ زائرین حضرات کو خط لکھنا ہے میں نے کہا بعد میں لکھدیں گے چنانچہ مشین سے یہ خط لکھا جا رہا ہے۔ گویہ خط اصغر علی شاہ صاحب کا ہے میں نے کافی اسکو کہا کہ آپ اپنے قلم سے اپنی معروضات پیش فرمادیں مگر اس نے اصرار کر کے مجھے لکھنے پر مجبور کر دیا ہے اس میں میری لاچ بھی ہے کہ اپنے احوال و کوائف بھی اس لفافہ میں آپ کو پیش کر دوں۔ پیر صاحب کا یہ خط مخصوص اسلئے بھیجا جا رہا ہے کہ آپ حضرات مقامات طیبہ مبارکہ میں حاضری دیتے وقت پیر صاحب اور اسکی والدہ صاحبہ اور گھر والوں کو یاد فرمایا ریں کہ اللہ تعالیٰ عمل صاحب کی توفیق بخشنے اور دولت ایمان سے نوازے اور خاتمہ بالایمان فرمادے۔ اور جناب رحمۃ العالمین حسن عظیم حضرت محمد مصطفیٰ صلی اللہ علیہ وسلم کے بارگاہ قدس میں اس ناکارہ پر معاصری امتی کا صلوٰۃ وسلام بصدق ادب واحترام پیش فرمادیں۔ اور وہاں یہ دعا فرمائیں کہ اللہ تعالیٰ ہمیں بھی ان رحمتوں سے نوازے۔ جو وہاں زائرین پر برستی

ہیں۔ میری طرف سے مندومنا و مرشدنا مولانا فی الدارین حضرت مدنی دامت برکاتہم اور اس کے صاحبزادوں کو تسلیمات عرض فرمادیں اور ان سے دعاوں کی درخواست پیش فرمادیں محترم مولانا طائف اللہ صاحب جو حضرت مدنی کے بھتیجے ہیں انکو بھی میراسلام عرض کر دیں۔

مولانا بدر عالم سے دعا کی فرماش

اگر مندومنا مولانا بدر عالم صاحب ظلہم سے بھی دعا ہمارے لئے لیں تو نوازش ہوگی۔ واپسی پر کچھ کھجور یا نمک مبارک محتزمنا و مطاعنا مدنی دامت برکاتہم سے دم کر کے اپنے ساتھ لے آؤں۔ میں آپ سے گھڑی وغیرہ کی فرماش نہیں کرتا۔ امید ہے آپ اس عریضہ کو قبول فرمائیں گے۔ گھر میں بمعہ وجہ خیریت نفیسہ بمعہ والدہ بعافیت ہے میں احوال عافیت طلب کرتا رہتا ہوں بے فکر رہیں حضرت شیخ الحدیث صاحب اور آپ کی والدہ اور جدہ صاحبہ و دیگر اقارب بخیریت ہیں۔ مختارہ والدہ صاحبہ اور ذوالفقار علی شاہ سلمہ کی والدہ تسلیمات اور دعاوں کی درخواست پیش کر رہی ہیں۔ ذوالفقار علی شاہ کیلئے خصوصی دعا کریں کہ اللہ تعالیٰ اس کو علم کامل و نافع عطا فرمادے۔ اور وہاں کے سعادت سے اللہ تعالیٰ اسکو بھی بہر و فرمادے۔ اخیراً تاکید گزارش ہے کہ دعاوں میں فراموش نہ فرمائیے۔

مولانا عباسی مدنی کا دورہ سرحد

میں نے یہاں پشاور اور مردان میں جب حضرت مدنی ظلہم تشریف لائے تھے آپ کا سلام فکوڈ کر کیا تھا اور آپ کی سفر حجاز کا تذکرہ بھی کیا تھا۔ ہم اگرچہ من جیسے احتجم آپ سے دور ہیں لیکن ہمارے دل اور خیالات آپ کے ساتھ ہیں۔

قلوبنا معکماً يَنْهَا كَتَنْتُ فِلَانْتُسُونَا فِي دُعَوَاتِكُمْ، الْمُحْتَاجُ إِلَى الدُّعَوَاتِ تَرَابُ الْأَقْدَامِ الْمَدْنِيَّةِ مِنْ ظَلَّهُمْ
الْعَالَى، أَصْغَرُ عَلَى شَاهِ كَانَ اللَّهُ لَهُ، ۱۲ / رَمَضَانُ المَبَارَكُ ۱۳۸۳ھـ

حضرات غلامہ دامت توجہہم، السلام علیکم و رحمۃ اللہ و برکاتہم، مزدوری کر کے اس لفاذ میں اپنے معروضات پیش کرنے کی گنجائش نکال دی ہے، پیر صاحب تو خواہشمند تھے کہ مزید بھی اس کے طرف سے لکھتا۔ مگر میں نے کہا کہ ان کو اتنا وقت نہیں اس لئے اُنکی سمع خراشی مناسب نہیں۔ آج ہماری خوشی کا اندازہ نہیں جبکہ آپ کے کارڈ نے یہ بشارت پہنچادی ہے کہ وہ ۲۲ کے جہاز سے روانہ ہو گئے ہیں اور اب تو بھریں سے بھی روانہ ہوئے ہوں گے الحمد للہ ثم الحمد للہ، اس خبر سے حضرت قبلہ شیخ الحدیث صاحب ظلہم اور ارکین، نظماء، متعلقین اور میرے والدین اور امجد علی شاہ کی والدہ اور آپ کے جملہ پرسان حال حضرات بہت خوش ہوئے ہیں

بابرکت سفر اور معیت سے محرومی پر افسوس

اور کیوں خوش محسوس نہ کریں گے جبکہ ہم خدام کے طرف سے ایک نمائندہ جماعت مدینہ طیبہ حاضر ہو کر وہاں دعاؤں میں ہمیں یاد فرمایا کریں گی۔ محترمی و مکرمی عبداللہ صاحب تو پہلے ہی سے دعا گواہ ناچیز کے بھی خواہ ہیں۔ مگر آپ دونوں سے بھی تاکیدی گزارش ہے کہ کہیں وہاں کے انوار و فیوض میں مستغفل ہو کر اس دوران قادة خادم کو بھول جائیں، میری بد قسمتی تو آپ سے مجھی نہیں کہ اس بابرکت سفر میں آپ کی معیت نصیب نہ ہوئی۔ اگرچہ مجھے خداوند قدوس کے لامتناہی تلطفات سے قوی توقع ہے کہ وہ مجھے بھی حریم شریفین کی زیارت سے سرفرازی عطا فرمادیگا۔ مگر آپ حضرات کی موجودگی میں یہ سعادتیں مزید برکات سے لبریز ہو جاتیں۔ میرے لئے اور پیر صاحب کیلئے دعا فرمادیں کہ آئندہ سال ہم بھی اس شرف سے مشرف ہو جائیں جس طرح کہ آپ مشرف ہو رہے ہیں اللہ تعالیٰ ہمارے احباب کی جماعت اور جملہ مسلمانوں کو اس شرف سے مخلوق ظفر مادے جیسا کہ پیر صاحب نے گزارش کی ہے اس طرح اس گنہگار ایک ادنیٰ ترین امتی کے طرف سے سراپا یعنی وبرکت شفیع المذنبین محبوب رب العالمین صلی اللہ علیہ وسلم کی خدمت عالیہ میں تحیات صلوات مسنونہ اور تسلیمات پیش فرمادیں اور جب بھی کہ آپ حضرات ثالثہ مقامات مقدسہ اور اوقات طیبہ میں دعاؤں کیلئے ہاتھ اٹھائیں تو ضرور بصدر ضرور ہم کو بھی شریک دعا فرمایا کریں.....

چوبا	حبیب	نشینی	و	بادہ	پیائی
پیاد	آر	حریقال		بادہ	پیارا

برادرم سمیع الحق صاحب، آپ تو خوش قسمت ہیں آپ کے خواہشات اور متنمیات تو پورے ہوئے، ہم سمجھتے کہ آپ گپ شپ لگاتے ہیں مگر آپ کی سچی محبت اور عشق رسول صلی اللہ علیہ وسلم نے آپ کی یادوں کی آپ خوش قسمت ہیں آپ کی آنکھیں خوش قسمت ہیں آپ نے اپنے آنکھوں سے زمین حجاز کو دیکھا۔ روضہ رسول صلی اللہ علیہ وسلم کی دید سے آنکھیں مقوار دل کو مطمئن کر دیا تقبل اللہ اعمالکم و جعل حجکم حجا مبروراً مقبولاً، گھر میں خیریت ہے۔ انوار الحق شاہید فروری کو پہنچ رہا ہے۔

شیر علی شاہ کان اللہ

۱۴۳۸ھ / ۱۹۶۳ء
۲۷ جنوری ۱۹۶۳ء
برادر محترم رفیقی المکرم حضرت مولانا سمیع الحق صاحب زادکم اللہ تعالیٰ مجدد اشرفاً، السلام علیکم و رحمۃ اللہ

مکتب بغداد از روضه شیخ عبدال قادر جیلانی

وبرکات، کافی دن گزرنے کے بعد آج آپ سے تحریری ملاقات و مخاطبتوں کا شرف لطف حاصل کر رہا ہوں۔ روزانہ کوئی موقعہ تلاش کرتا رہتا ہوں کہ آپ کو کافی نامہ ارسال کروں مگر فرصت نہیں ملتی۔ بسوں میں دن رات سفر کرنے سے مسافر کو فرض نماز پڑھنے کا بکشل موقع ملتا ہے اور اگر دو تین دن کے بعد کسی منزل میں رکنا بھی پڑتا ہے تو وہاں چند گھنٹے آرام اور پھر وہاں کے مشاہد اور قابل دید مقامات دیکھنے میں وقت صرف ہو جاتا ہے۔ آپ کسی بھی وقت میرے دل سے غائب نہیں اور

جب ذرا گردان جھکائی دیکھ لی
دل کے آئینہ میں ہے تصویر یار
کام عاملہ ہے، کسی نے خوب کہا ہے:

اذا وصف الناس اشواقهم فشوقي لوجهك لا يوصف
واحسن من هذا ماقال قائل و كانه قال في حقّ

الشوق فوق الذى اشكواليك وصل

تحفى عليك صباباتي و اشوافقى

یہ خط قطب اعصر امام الاولیاء حضرت الشیخ عبدالقادر جیلانی رحمۃ اللہ رحمۃ واسعۃ کے روضہ سے لکھ رہا ہوں۔ بغداد کو میں ۲۱ رمضان المبارک کو تحریرت پہنچ گیا ہوں۔

امام ابو یوسف اور امام کاظم کے مزارات

دون کاظمین (جو بغداد کا ایک محلہ ہے اور یہاں سے تین چار میل دور ہے) کے ایک ہوٹل میں قیام رہا۔ وہاں شیعہ آباد ہیں۔ حضرت امام موسی کاظم کا مزار ایک بہت بڑا مزار ہے جسکے بیمار اور دروازے قبر کی جگہی تمام سونے کی ہیں۔ شیعہ مردوں و عورتوں کا وہاں ہر وقت جھوم رہتا ہے اور قبر کے ارد گرد طواف کرتے ہیں اس مزار کے قریب حضرت امام ابو یوسف کا مزار ہے جہاں احناف کی ایک چھوٹی سی مسجد ہے مگر میں اب تک ان کے روضہ کی زیارت سے مشرف نہیں ہو سکا۔

امام ابوحنیفہ کا مزار اور فتحی قدر و منزلت

اپنے روحانی شیخ اور امام جنکی فقہ بچپن سے لیکر اب تک پڑھتے رہے اور انکی تقویٰ و فتویٰ، پختہ دلائل اور متعارضہ روایات میں عمدہ تقطیع اور دیگر علمی و عملی کارہائے نمایاں سے دل میں انکی عزت و احترام اور ان سے جو محبت تھی وہ ان کے مرقد مبارک کو جا کر اور زیادہ اور پختہ ہوئی۔ میں عشاء کی نماز کیلئے وہاں گیا۔ مگر جب پہنچا تو نماز ہو گئی تھی خادم کو کہا، تو اس نے مزار کا دروازہ کھولا۔ مسنون سلام اور دعا کی۔ فاتحہ و درود اور قرآن مجید کی چند سورتیں پڑھیں اور اللہ تعالیٰ سے دعائیں مانگیں۔

شیخ الحدیث کی شاگردی نے حنفیت پختہ کر دی

حضرت الاستاد شیخ الحدیث دامت برکاتہم کیلئے دل سے بے اختیار دعائیں لکھیں کہ انکی آغوش تربیت میں رہ کر اس صاحب روضہ امام ابوحنینہ رحمہ اللہ تعالیٰ کے قوی مسلک اور ٹھوس براہین کا علم ہو گیا ہے۔

روضہ مبارکہ کی تفصیلات

بحمد اللہ امام الفقہاء کا روضہ بدعاۃ ورسوم سے پاک ہے یہاں دیگر مزارات کے طرح مردوں کا احتلاط نہیں اور نہ طواف کا ناجائز رسم اور نہ موم بتی جلانے کا رواج۔ قبر مبارک کے جال پر اللہ تعالیٰ کے ۱۹۹ اسماء حسنی پیتل پر لکھے گئے ہیں ان کے نیچے یہ عبارت لکھی گئی ہے۔

بسم اللہ الرحمن الرحيم انما يخشى الله من عباده العلماء وقال رسول الله صلى الله عليه وسلم علماء امتى كانبياء بنى اسرائيل وقال لو كان العلم بالشرياليتنا له رجال من فارس -هذا مرقد الامام الاعظم والمجتهد الاقدم ابى حنفیة النعمان بن الثابت الكوفی كانت ولادته سنة ثمانين وفات رحمة الله ورضى عنه سنة خمسين ومأة ومما فيه قيل

اذا ما الناس	فقها	قايسونا	بآبدة	من الفتيا	ظريفه
اتينام	هم	بمقاييس	عトイده	يصيب	من طرازي
ويذل له	المتأيس	حين يفتى			
ولم يقس الامر على هواه					
فاوضح للخلافه	مشكلات		نوازل	كُنْ	قدتركت
روى الآثار عن نُبِيل ثقات					وقيفه
وانَّ ابا حنيفة	كان بحراً	بعيد الغور	فرضنة	نظيفه	

وقد جدد العمل بعد ان دراسه ومحاؤثاره في ظل جلاله ملیک البلاں العرائی الملک العریی الهاشمي المعظم صاحب الجلاله سیدنا فیصل بن الحسین ادام الله بالعز والسعادة ایامہ وخلد الملک فیہ وفی عقبہ الی يوم القيمة وکان ذالک فی سنۃ سبع واربعین وثمانیاته والف من الهجرة من له العزو والشرف من هجرة النبی العریی الهاشمي الکریم صلی اللہ علیہ وسلم

یہ مبارک مرقد ایک کمرہ کے اندر ہے جسکی لمبائی چوڑائی میں فٹ ہے یہ کمرہ ایک عظیم جامع مسجد کی جانب جنوب میں واقع ہے یہاں کا خطیب شیخ عبدال قادر ہے۔ دجلہ دریائے لندرا (دریائے کابل) سے چوڑائی میں کم ہے، دجلہ کے کنارے تفریح گاہیں، ہوٹل، باغات موجود ہیں۔

ابن حنبل امام محمد شبیلی، کرخی سلمان فارسی کے قبور

سناء ہے کہ بطل اسلام شیدائے کتاب و سنت حضرت امام احمد بن حنبل[ؒ] اور مجتهد عظیم حضرت امام محمد[ؒ] کی قبور بھی دجلہ کے کنارے پر ہیں۔ قطب دوران شیخ شبیلی اور ابراہیم بن ادھم، امام کرخی[ؒ]، حضرت سلمان فارسی[ؒ] کے مزارات بھی یہاں سے کچھ فاصلے پر ہیں۔ مگر اب تک وہاں جانیکا موقع نہیں ملا۔ کاظمین میں دو دن تک قیام کے بعد یہاں محل باب اشیخ میں کرامیہ کا ایک مکان مل گیا ہے ماہوار ایک دینار کرامیہ ہے یہاں کا ایک دینار پاکستان کے بیس روپے بنتے ہیں۔ صاحب مکان ایک بلند اخلاق انسان ہے تراویح کے بعد جب میں اپنے مکان میں چلا گیا فی وی پر مشائخ کی تقریر یہ

جس کمرہ میں میرا قیام ہے وہاں الماری میں ٹیلی وژن پڑا ہوا ہے اس نے ٹیلیویژن لگایا اور کہا کہ آپ کو یہاں کے مشائخ کی تقریر نہ تھیں چند یکنہ میں یہاں کے ایک مشہور عالم نے رمضان کے فضائل و برکات کا بیان شروع کیا جو سامنے ایسا نظر آتا تھا گویا ہمارے ساتھ مخاطبہ کر رہا ہے، اس نے دوران تقریر میں شراب کی نہ مدت بیان کی اور شرعی نقطہ نگاہ سے اسکی قباحت بیان کی۔ پھر اس نے ایک ڈاکٹر سے جو اسکے ساتھ بیٹھا تھا جسمانی، اقتصادی خرابیاں جو شراب سے بیدا ہوتی ہیں دریافت کیں، اس نے مدل طور پر اور انگریز ڈاکٹروں کے حوالے سے شراب نوشی کے مضرات بیان کئے۔ ٹیلیویژن کا یہ منظر اگرچہ تہران میں بھی دیکھا تھا مگر یہاں دیکھ کر خوشنی ہوئی کہ اسکے ذریعہ قرآن و حدیث کی کچھ اشاعت ہو رہی ہے۔ کاش ہمارے پاکستان میں بھی اسے دین کی اشاعت کیلئے استعمال کیا جائے۔

شیخ عبدال قادر جیلانی کا مزار اور جالی پر تحریر

کل یہاں عصر کی نماز کے بعد ایک مصری عالم نے غزوہ بد رفتح مکہ کے حالات کو موثر انداز سے بیان کیا۔ حضرت اشیخ جیلانی[ؒ] کی مسجد میں ہر وقت بہترین قاری اور جید مشائخ تبلیغ کرتے رہتے ہیں جس سے طبیعت بہت متاثر ہوتی رہتی ہے۔ یہاں حنفی، شافعی، مالکی، جنبلی سب حنفی امام کے پیچھے نماز پڑھتے ہیں۔ البتہ صحیح کے وقت شافعی غلس میں نماز پڑھتے ہیں۔ اور احناف اسفار میں حضرت اشیخ عبدال قادر جیلانی[ؒ] کا مزار صحیح اور عشاء کی نماز کے بعد کھلتا ہے ہزاروں لوگ زیارت کیلئے آتے رہتے ہیں مزار کے جالی پر اسماء حنفی کے نیچے یہ عبارت درج ہے۔

انا من رجال لايحف	جليسهم	ريب الزمان	ولايى	مايرهـب
افلت شموس	الاولين	شممسنا	ابداً على افق	العلى لاتغرب
علي بابناقف	عندضيق	المناهج	تفربعلى	القدر من ذي المعراج

این خوابگھ حضرت غوث الثقلین است نقد کمر حیدرونسل حسین است مادرش حسینی نسب است و پدر او زاولاد حسین یعنی کریم الابوین است یہاں کام احول علمی استفادہ کے لحاظ سے بہت اچھا ہے مصر کے مبلغین یہاں موجود ہیں۔ اور مختلف موضوعات پر بعد از نماز عصر و مغرب تقریریں کرتے ہیں یہاں باب الشیخ میں طلبہ علوم دینیہ کی بھی تربیت گاہ موجود ہے۔ شوق ہے کہ کسی وقت ان کے اس باقی سن لوں۔ بغداد کے سنی حضرات بہت خوش خلق، نیک اور دیانت دار ہیں۔ شیعہ لوگ قدرتی طور پر بد خواہ اور سندل ہیں ایران میں دل ہر وقت تنگ رہتا تھا

کچھ ایران کے حالات

وہاں تو مساوے زاہدان کسی بھی شہر میں حنفیوں کی مسجد تک موجود نہیں۔ زاہدان میں ایک بڑی جامع مسجد موجود ہے جسکے خطیب مولانا عبدالعزیز صاحب ہیں۔ تبلیغی جماعت کے دورہ پر پشاور بھی آتے ہیں اور ہمارے دارالعلوم حقانیہ سے آگاہ ہیں۔ بڑے عالم اور مبلغ ہیں۔ ایران کے ساحلی علاقہ پر بلوج آباد ہیں اور تمام حنفی ہیں جس طرح پاکستان میں بلوجستان ایک وسیع علاقہ ہے اسی طرح ایران میں بھی بلوجستان کا ایک بہت بڑا صوبہ ہے۔ ایران میں کھانے کی چیزیں بہت مہنگی ہیں یہاں عراق میں بہت ستری ہیں۔ وہاں صرف ظاہری صفائی، مکانات کی چمک دمک ہے

شیعہ غلو و افراط

چہاں بھی جائیں ”یاعلیٰ“ کی آوازیں سنیں گے۔ بس میں سفر کریں گے تو ”یاعلیٰ“ کے نعرے، ریڈیو سے ”یاعلیٰ“ بعض ہوٹلوں میں میں نے خود دیکھا ہے کہ علی کو اوپر لکھا گیا ہے اور اللہ کو نیچے۔ جس بس پر تہران سے آئے اس میں ڈرائیور ہر وقت یہ ریکارڈ لگاتا تھا جس میں یہ شعر بھی تھا۔

علی اول علی آخرہ والباطن هو الظاهر امامت راعلی والی نبوت راعلی والی شیعہ باجماعت نماز نہیں پڑھتے ان کے نزدیک امامت حضرت زین العابدینؑ کے بعد ختم ہو گئی ہے اگر کسی شیعہ کو باجماعت نماز پڑھنے کا شوق ہوتا ہے تو وہ کسی بچے کو کرتی پڑھا کر اس کی طرف رُخ کر کے نماز پڑھتا ہے کیونکہ وہ بچہ معصوم کے پیچے انکی افتداء صحیح ہے۔ ایران کی آبادی دو کروڑ پچاس لاکھ ہے جس میں صرف ۳۳ لاکھ سنی ہیں اور بیس لاکھ میں سے کچھ پادری، یہودی، آرین، بھائی، سکھ، گبر و ترسا وغیرہ موجود ہیں۔ باقی دو کروڑ شیعہ ہیں۔ یہاں تصویر پرستی، بت پرستی کا منظر ہر جگہ نمایاں ہے ہر چوک میں کسی نہ کسی بادشاہ یا وزیر کے مجسمے موجود ہیں حضرت آدمؑ اور حجۃؑ کے فوٹو ہر جگہ بکتے ہیں حضرت محمد صلی اللہ علیہ وسلم جب طائف میں تشریف لے گئے

اور وہاں کے باشندوں نے پھر برسائے تو اس حالت کے فوٹو بھی ایران کے ہوٹلوں میں آؤ رہا ہیں ایک فوٹو ایسا بھی دیکھا کہ حضور محمد صلی اللہ علیہ وسلم بیٹھے ہیں ان کے ایک طرف فاطمہؓ اور دوسری طرف حضرت حسنؑ اور حسینؑ بیٹھے ہیں۔ اور پیچھے حضرت جبرائیلؑ کھڑے ہیں یہاں دین کی بڑی بے ادبی ہو رہی ہے کتب فروش جو فٹ پاٹھ پر ہوتے ہیں قرآن مجید کے نئے زمین پر رکھتے ہیں یہاں معتمر ذرا رائج سے یہ بات معلوم ہوئی کہ ایک دفعہ یہاں ایک شیعہ کی آخری حالت تھی اور اس کے احباب واقارب اسکی چارپائی کے ارد گرد بیٹھے تھے ہر ایک اس قریب الموت کو کہتا آغا علی گبو، آغا علی گبو، تاجان بآسانی برآید، ان کی آذان بھی انوکھی قسم کی ہے اذان دیتے وقت ایک ہاتھ کان پر اور ایک ہاتھ میں سکریٹ، جب ایک کلمہ پڑھ لیتے ہیں تو سکریٹ کا کش لگاتے ہیں اور اگر کوئی دوست آجائے تو موزن کو دوران اذان میں کہتا ہے آغازال شما خوب است، موزن جواب دیتا ہے خلیل ممنون میرسی، میرسی غالباً فرانسیسی لفظ ہے جو ایران میں بہت رائج ہے

مشہد میں امام رضا کا مزار

مشہد میں مشہور مزار حضرت امام رضا رحمۃ اللہ علیہ پر اگر کوئی آئے تو وہاں کئی مزدور کھڑے ہوئے ہیں اور ہر ایک زائر کو کہتے ہیں کہ میں آپکو سلام پڑھاؤں گا۔ خاص کلمات ہیں جو انہوں نے یاد کئے ہوئے ہیں ہم کو بھی کہا مگر ہم نے انکار کیا وہ کہنے لگا کہ تمہارا اسلام درست نہیں صرف چند لکھوں کی خاطروہ بہت غصہ ہوا۔

سینیوں کے ساتھ سلوک

ایک سنی مشہد کے مزار میں گیا تو ایک شیعہ سلام خواں نے اس سے نام دریافت کیا اس نے کہا میر امام محمد اشرف ہے وہ دلال بہت غصہ ہوا اور کہا کہ جو نام میں بتاؤں وہ رکھنا کہا غلام علی نام رکھدو۔ محمد اشرف نے کہا نہیں پھر کہا غلام حسین، غلام حسن، غلام رضا، محمد اشرف نے کہا کہ محمد اشرف نام پر مجھے خر ہے۔ عام لوگ ایران کی بہت تعریفیں کرتے ہیں وہ بے چارے یہاں کی ظاہری لفڑیوں کے شکار ہو جاتے ہیں اس میں شک نہیں کہ یہاں پاکستان کو عزت کی نگاہ سے دیکھا جاسکتا ہے مگر جب کوئی پاکستانی وضو کرے یا نماز پڑھے تو پھر ہنتے ہیں۔ میر جادہ جو ایران کی سرحد ہے وہاں روزہ داروں کا جبرا روزہ توڑوا یا جاتا ہے مجھے بھی وہاں کے ڈاکٹرنے کہا کہ یہ گولیاں کھاو میں نے کہا روزہ ہے کہنے لگا آپکو یہ دوائی کھانی ہوگی۔ ورنہ شام تک یہاں بیٹھے رہو گے۔ میں نے کہا بہت اچھا۔ زاہدان آکر معلوم ہوا کہ بہت سے حاجیوں کے روزے وہاں توڑوائے گئے ہیں۔

سینیوں کے ایک ہوٹل میں ایک شیعہ نے ہم سے پوچھا کہ شما مسلمان ہستید یا شیعہ میں نے جواب دیا کہ شیعہ نزد شما مسلمان نیست؟ وہ خاموش ہو گیا۔ پھر اس آدمی نے کچھ دیر بعد پوچھا کہ شما لعنت بر عمر میں فرستید (العیاذ بالله) ہم نے کہا اگر عمر (خاکم بدہن) مستحق لعنت بودے حضرت علی کرم اللہ

وجہ دختر خود ام کلشم رادر عقداً و چرادادے یعنی اگر حضرت عمر معلّعۃ کے مستحق ہوتے تو حضرت علی کرم اللہ وجہ، اپنی بیٹی ام کلشم کو ان کے عقد میں کیوں دیتے؟

مشہد، شیراز، کرمان، اصواز، آبادان، تبریز، تہران، قم، زاهدان، کرمان شاہ، اصفہان جسکو نصف جہاں کہتے ہیں دیکھنے کے قابل شہر ہیں ہم نے تو صرف سرسری نگاہ سے بعض شہر دیکھے پورے طور پر دیکھنے کا موقع نہیں ملا۔

تہران بعض قابل تقلید باتیں

سب سے زیادہ خوبصورت شہر تہران ہے۔ صاف ستری سڑکیں، کشادہ راستے، ہوٹلوں میں مکمل صفائی، آرام دہ بسیں، سستے کرایہ پر چلنے والی بہترین کاریں، قابل تعریف ہیں۔ یہاں کا یہ امر بھی قابل تقلید ہے کہ ایرانیوں کے حقوق بہت محفوظ ہیں حالانکہ یہاں شہنشاہیت ہے مگر ایک چڑراں کو بھی اپنے حقوق کے مطالباً حق حاصل ہے۔ پولیس کا بڑا سے بڑا افسر کسی نیکسی والے کو جرأۃ اپنی پیگار میں نہیں رکھ سکتا۔ ٹریک کا انتظام بہت شاندار ہے یہاں ”بدست راست برو“ کا معاملہ ہے، دائیں طرف سے ٹریک ہے۔ اور عراق میں بھی دائیں طرف کی ٹریک ہے۔

مدرسہ قادریہ میں حقانیہ کے شاگرد سے ملاقات:

آج اتفاقاً یہاں کے مدرسہ القادریہ باب الشیخ کے دیکھنے کیلئے گیا عربی طلبہ سے بات چیت ہوئی ان سے معلوم ہوا کہ یہاں دو پاکستانی طلبہ ہیں وہاں جا کر ان سے ملاقات کی اس کمرے میں جامعہ ازہر کا ایک فاضل بھی بیٹھا تھا اس فاضل نے مجھ سے اردو میں پوچھا کہ آپ کہاں کے باشندے ہیں۔ میں نے کہا کہ پشاور کے ضلع میں اکوڑہ خنک ایک گاؤں ہے۔ وہاں کا رہنے والا ہوں اور وہاں ایک مذہبی ادارہ ہے اس کا ادنی مدرس ہوں اس نے کہا آپ کا نام شیر علی شاہ تو نہیں؟ میں نے کہا آپ کو کیسے معلوم ہوا؟ اس نے کہا میں نے آپ سے کافیہ پڑھا ہے اور دارالعلوم حقانیہ میں ایک سال استفادہ کر چکا ہوں۔ خوشی اس بات پر ہوئی کہ وہ جامعہ ازہر سے فارغ ہوا ہے اور بحمد اللہ مسنون ڈاڑھی سے اس کا چہرہ مزین ہے یہ فاضل محمد لقمان ہزارہ کا باشندہ ہے اور وہاں اسکا نام کچھ اور تھا بعد میں تبدیل کیا ہے۔ اب یہاں عراق یونیورسٹی میں اسکو داخلہ کی اجازت دیدی گئی ہے۔

شیخ عبدالکریم الکردوی:

پاکستانی طلبہ نے کہا کہ آؤ ہم آپ کو اپنے ایک بزرگ سے ملاقات کرائیں، چنانچہ اسکے ساتھ ایک کمرہ میں داخل ہوئے دیکھا ایک معمر عالم ایک طالب العلم کو سیرت کی کتاب پڑھا رہا ہے۔ اس نے درس بند کیا۔ ہم نے کہا نہیں اپنا سبق پورا فرمائیں۔ وہ ان کو حضور صلی اللہ علیہ وسلم کی تشریف آوری کا واقعہ بیان کر رہے تھے اور ناقہ کے اٹھنے بیٹھنے کا۔ اور مدینہ منورہ کی بیچیوں اور بچوں کے استقبال کے اشعار تفصیل سے بیان کئے، درس سے فارغ ہونے کے بعد انہوں نے بتایا کہ یہ ہمارا استاد ہے آپ سے ملنے کیلئے آیا ہے۔ کہا میں خود علماء کی زیارت کا مشتاق ہوں

اور پھر فرمایا کہ زیارات اموات سے غرض موت کو یاد کرنا ہے۔ اور زیارت صلحاء و فقہاء سے اپنے آپ کو روحانیت میں رکنا ہے میں نے ان سے کہا کہ مدت سے بغداد دیکھنے کی تمنا تھی وہ خداوندوں نے پوری فرمائی۔

انسان کی تمناؤں میں روبدل

فرمایا ہاں انسان کے مختلف اوقات میں مختلف تمنا کیں ہوتی ہیں اور تبدل اطوار سے تمنیات بدلتے رہتے ہیں پہلے کسی عالم کی زیارت کی تمنا ہوتی ہے پھر آہستہ آہستہ کسی عالم ربانی کی دید کی تمنا ہوتی ہے اور آخر جا کر یہ تمنا حضور اقدس صلی اللہ علیہ وسلم کی دید اور اللہ تعالیٰ کے دیدار حاصل ہونے سے ختم ہوگی۔ ازھر کے اس فاضل نے پوچھا کہ قبروں سے مرادیں مانگنا۔ ولی کو حاضر ناظر سمجھنا کیسا ہے اس نے فرمایا غلط ہے کفر ہے لاخالق اللہ، اور فرمایا کہ ہم حضور صلی اللہ علیہ وسلم کو جو افضل خلق اللہ ہیں، قاضی الحاجات اور حاضر ناظر نہیں مانتے اور ہم کو کیسے مانیں۔

تصوف اور عقیدوں میں اعتدال

اور پھر فرمایا بعض لوگ تصوف کے منکر ہیں مگر ہم تو وسط طریق پر ہیں ہم بزرگوں کی کرامات مانتے ہیں اور اس پر قرآن اور احادیث سے استئثارہ دیاں کئے پھر طریقت کے فوائد بیان کئے میں نے کہا:

شریعت و طریقت کا باہمی نسبت

دارالعلوم دیوبند کے ایک بڑے عالم ربانی اور قطب دوران مولانا شیداحمد گنگوہیؒ سے کسی نے پوچھا مالفرق بین الشریعة والطريقة، تو انہوں نے جواب دیا یعنہما نسبة المخدومية والخدمية ، یہ سن کر بہت خوش ہوئے

ذکر حقانیہ اور بانی حقانیہ

پھر مجھ سے پوچھا کہ مشغله کیا ہے میں نے کہا کہ علم دین کا ایک خادم اور دارالعلوم حقانیہ میں معمولی مدرس ہوں پھر دارالعلوم حقانیہ کے احوال و کوائف طلبہ کی تعداد، طرز تعلیم، مسلک، تاریخ تاسیس اور سالانہ مصارف کا پوچھا اور کہا کہ آمد فی کہاں سے ہے میں نے کہا کہ پاکستان کے مسلمان حسب استطاعت اعانت کرتے ہیں بہت خوش ہوئے اور فرمایا کہ عوام کی خوش قسمتی ہے کہ انکی کمالی صحیح مصرف میں خرچ ہو رہی ہے میں نے پھر ان سے کہا کہ دارالعلوم حقانیہ کے بانی اور مدیر خود ایک عالم ربانی ہیں اور علماء ربانیوں سے بڑی محبت رکھتے ہیں آپ دارالعلوم حقانیہ اور اسکے بانی مولانا عبدالحق صاحب مظلہ وارکین واساندہ و طلبہ و معاونین کیلئے دعا ہمیں فرمائیں۔ چنانچہ اسی وقت درود اور فاتحہ پڑھ کر جامع مانع دعا فرمائی اور حضرت قبلہ شیخ الحدیث صاحب کا اسم گرامی لیا اور کہا کہ اللہ تعالیٰ انکی حیات طیبہ کو اشاعت دین میں صرف فرمادے اور دینی عزائم میں کامیابی بخش۔ فرانے لگے کہ اس دور میں علماء حقانی کا وجود مغتنمات میں سے ہے۔

امام احمد بن حنبل کا روضہ

پھر میں نے ان سے حضرت امام احمد بن حنبل[ؓ] کے روضہ کے بارہ میں پوچھا کہ کہاں پر ہے تو شیخ عبد الکریم الکردی مظلہ نے المناک الجہ میں جواب دیا کہ ۱۳۵۰ھ میں اپنے استاد کے ہمراہ انکی زیارت کرنے کیلئے گیا تو انکا روضہ دریائے دجلہ کے کنارے پر بہت بوسیدہ اور شکستہ حالت میں تھا انہوں نے وہاں کے باشندہ حضرات سے کہا کہ یا تو اسکے نیچے مضبوط دیوار اٹھائیں یا حکومت موجودہ آلات کے ذریعے اس روضہ کو کسی دوسری محفوظ جگہ منتقل کر دیں گے کسی نے اس طرف توجہ نہ کی اور افسوس و حسرت ہے کہ دجلہ میں سیلا ب آنے کی وجہ سے انکا روضہ دریا میں بہہ گیا اور پھر فرمایا کہ یہ وہ شیخ تھے جن کے بارہ میں امام شافعی[ؓ] جب یہاں سے جا رہے تھے تو فرمایا تھا ماتر کت فی بغداد فقه من احمد بن حنبل

حدیفہ بن یمان کے روضہ کی نقل مکانی

مزید انہوں نے بتایا کہ حدیفہ بن یمان صاحب اسرار رسول اللہ صلی اللہ علیہ وسلم کا روضہ بھی ان کے قریب تھا مگر جب حکومت کو امام احمد بن حنبل[ؓ] کے روضہ کے بہہ جانے کا علم ہوا تو حضرت حدیفہ کا مزار وہاں سے اٹھا کر حضرت سلمان فارسی[ؓ] کے روضہ کے قریب انکو لایا گیا۔ جو یہاں سے تقریباً ایک گھنٹہ کے سفر پر دور ہے۔ یہاں بغداد میں مؤلف قدوری صاحب روح المعانی، شیخ شبی، شیخ جنید بغدادی، معروف کرخی، امام زین العابدین کے چار صاحبزادوں کے مزارات ہیں ابراہیم بن ادھم کا روضہ بھی یہاں ہے یہاں سے کربلا، نجف کوبس میں ایک روپیہ خرچ ہوتا ہے۔ کوفہ بھی قریب ہے، بصرہ تک موڑ میں چھ گھنٹے کا راستہ ہے علماء کرام اور مشائخ بغداد سے ابھی تک ملاقات نہیں ہوئی۔ شیخ کردی مظلہ ایک بہت بڑے بزرگ اور علوم ظاہریہ، باطنیہ کے عالم ہیں۔ منطق و فلسفہ میں خاص مہارت رکھتے ہیں۔ رخصت ہوتے وقت انہوں نے فرمایا کہ آپ سے کسی وقت تفصیلی باتیں کرو گا میں نے کہا یہ تو میری سعادت ہو گی اور اس راستہ سے سفر کرنے کا شمرہ ہو گا۔

اب عثمان کی اذان ہو رہی ہے ستائیسوال روزہ ہے یہاں روزہ منگل کا تھا، سندھی لوگوں کے ہجوم دریجوم آرہے ہیں، ہر سندھی کیسا تھو دعورتیں اور پانچ پانچ چھ چھ بچے ہوتے ہیں یہاں آ کر بھیک مانگتے ہیں اس طرح شیعہ لوگ گلگت وغیرہ سے آ کر یہاں بھیک مانگتے ہیں، جو پاکستان کیلئے بدنامی کا باعث ہے انکی وجہ سے دیگر حاجیوں کو خخت پریشانیاں درپیش ہیں سفارت خانے چلے جائیں تو سندھیوں کی لائسنس لگی ہوتی ہیں۔

فقط والسلام: شیر علی شاہ عفی عنہ

معرفت صوفی غلام حسین غوث اعظم دربار باب اشیخ بغداد

مدینۃ السلام بغداد ۲۵ رمضان المکرم ۱۴۸۲ھ

اللہ کے گھر حاضری

اللہ تعالیٰ کا لاکھ لاکھ شکر ہے کہ اس نے اس رو سیاہ کو اپنے در تک رسائی بخشی، یہ محض اسکی ذرہ نوازی ہے حضرت شیخ الحدیث صاحب ادام اللہ اظللہم کی دعاوں کا نتیجہ ہے کہ راستے کی تمام کالیف اور سفر کے متاعب و موانع ختم ہو کر بالآخر خانہ کعبہ کی دیدے قلب و جگر کو سرت و انبساط نصیب ہوئی۔ اللہ بہتر جانتا ہے کہ اپنے گھر سے خدائے عزوجل کے مقدس گھر تک کیسے اور کن حالات میں پہنچانا امیدی اور پریشانیوں کے سیاہ بادلوں نے کئی دفعہ مغموم و محروم بنایا۔ مگر یہاں پہنچ کر تمام کلفتیں اور مشقتوں بھول گئی ہیں بلکہ درحقیقت راستے کے یہ مصائب و متاعب شکریہ کے مستحق ہیں کہ ان کی بدولت دل کی دیرینہ تمنا میں پوری ہو رہی ہیں۔

مناسک حج

حج قرآن کے جملہ مناسک بفضلہ تعالیٰ بحالت صحت و عافیت ادا کئے۔ موسم بہت اچھا رہا عرفہ کے دن صبح سے لے کر شام تک بادل رہے اور قدرتی سائنساً نے ہمیں معلمون کے سائناں سے بے نیاز رکھا صبح سے عصر تک جبل الرحمۃ پر رہے بعد ازاں اپنے خیمہ کی طرف اترے اس با برکت دن کے طیب و طاہر لمحات میں بار بار دارالعلوم حقانیہ کی بقاوتی کیلئے دعا میں کیں، دارالعلوم کے تمام متعلقین اور اکین کرام معاونین و اساتذہ نظرماۃ طلبہ و فضلاً حقانیہ کو دعاوں میں یاد کیا۔ مزدلفہ اور منی بیت اللہ شریف کے سایہ میں وبرکت میں جہاں بھی اپنے لئے دعا کی ہے ان تمام کرم فرماؤں کو یاد کیا ہے

حرم کعبہ کی حالت

یہاں پیر کو عرفہ اور منگل کو یوم اخر تھا لاکھوں حاجی چلے گئے مگر مطاف اور سعی میں یعنی میں بھی ہجوم ہے جو پہلے تھا حالانکہ ترک اپر انی یعنی شامی اردنی عراقی اکثر چلے گئے ہیں۔ طواف کرنے میں اب بھی بڑی دقت ہوتی ہے بوڑھے اور کمزور تو بمشکل طواف کرتے ہیں جھرا سود کو بوسہ دینا بہت ہی قوی انسان کا کام ہے جو حاجیوں کو دھکیلنا، کمزوروں کو پاؤں میں روندنا معمیوب نہ سمجھتا ہو مجھے جیسے کمزور کو بعد ازاں نماز ظہر یا رات کے کسی حصہ میں جھرا سود کو بوس دینے کی سعادت میسر ہو سکتی ہے عجیب حالت ہے روزانہ سینکڑوں بیسیں یہاں سے حاجیوں کی بھری ہوئی نکلتی ہیں مگر فضائے حرم میں وہی بھیتر ہے جو پہلے تھی امام الحرم الشریف جب نماز کیلئے کھڑے ہوتے ہیں اور اقامت شروع ہوتی ہے تو پولیس لوگوں کو روکتی ہے کہ صفیں باندھ لوگر پھر بھی لوگ طواف سے باز نہیں آتے تکمیر تحریکہ ہو جاتی ہے اور لوگ اپنے طواف کو نہیں چھوڑتے۔ ادھر جب امام نماز سے فارغ ہو کر السلام علیکم و رحمۃ اللہ پڑھتا ہے تو جھرا سود کے قریب بیٹھنے والے فوراً آٹھتے ہیں اور جھرا سود کو بوسہ دینے لگتے ہیں بعض لوگوں کو نماز کا خیال ہی نہیں رہتا دو پولیس

والے بچارے اسی ازدھام کو روکنے کیلئے نماز بجماعت میں شریک نہیں ہو سکے وہ بچارے جبراں کی آغوش میں جماعت کی نماز سے محروم ہو جاتے ہیں غالباً بعد میں اور پولیس آجائے سے انکو نماز پڑھنے کیلئے رخصت مل جاتی ہے کہا جاتا ہے کہ عرف کے دن تقریباً دس حاجی ہجوم کی وجہ سے فوت ہو گئے ہیں اور منی میں رمی الجمرات کے موقع پر ایک دن میں تین حاجی فوت ہوئے ہیں طواف کرنے والوں میں بھی کل ایک آدمی بے ہوش ہو گیا تھا خداخبر مر گیا ہے یا نہیں کل ایک بوڑھی عورت ہجوم کی زد میں آ کر جبراں کے پاس گرپڑی اور اسکی چین و پکار پر لوگوں نے اسکوفورا کھینچا۔

حاجیوں کی تعداد

اممال حاجیوں کی تعداد میں بہ نسبت گزشتہ سالوں کے نمایاں اضافہ ہے۔ حکومت کی طرف سے جاری شدہ اعلامیہ میں باہر سے پاسپورٹ پر آنے والوں کی تعداد ۳۱۲۲۶ ہے۔ سعودی حکومت کے باشندے اور آس پاس کے شیوخ کی رعایا جنکی تعداد دس لاکھ سے زیادہ بتائی جاتی ہے مذکورہ تعداد کے علاوہ ہے گویا باہر سے آنے والے گزشتہ سال کی بہ نسبت ۲۲۰۸ زیادہ ہیں، اسی طرح مقامی باشندے بھی زیادہ تعداد میں شریک ہوئے ہیں جسکی وجہ موسم کا اعتدال بتایا جاتا ہے سب سے زیادہ حاجی ترکی ہیں دوسرے درجہ پر ایران اور تیسرا درجہ پر پاکستان ہے ان تینوں ملکوں میں اتحاد و یگانگت اور یہ ترتیب حسن اتفاق ہے۔

چاہیے تو یہ تھا کہ پاکستان کے حاجی سب سے زیادہ ہوتے کیونکہ تمام اسلامی ممالک میں یہ بہت بڑی مملکت ہے ترکیوں کی تعداد النشرۃ الخاصة باعداد اجناس الحجاج نے ۳۹۰۹ بتائی ہے اور ایران ۳۵۳۳۷، پاکستان ۲۳۹۵۱، ہندی ۱۵۸۶۵، افغانستان ۵۷۲۷۔

ایران کی آبادی ڈھانکی کروڑ یا کچھ زیادہ ہو گی وہ بھی اکثر شیعہ، مگر بہت بڑی تعداد میں آئے ہیں، ترکیوں کی بیسیں سات سو سے زیادہ ہیں۔ اسی طرح ایرانیوں کی بیسیں بھی کافی ہیں۔ مگر ایرانیوں کی کافی تعداد ہوائی جہازوں سے آئی ہے۔ بھری راستے سے آنے والوں کی تعداد ۱۳۳۹۱ ہے۔ اور ہوائی جہازوں سے ۸۰۷۸ ہے۔ خشکی کے راستے سے آنے والوں کی تعداد ۷۵۷۵ ہے۔

خانہ کعبہ میں محمود و ایاز

یہ خط میں آپکو باب السعوڈی کے بالمقابل مسجد الحرام سے لکھ رہا ہوں لوگوں کے ہجوم، تلاوت و درود اور دعاوں کی گونج سے پورے طور پر خط لکھنے کی طرف توجہ نہیں۔ بیت اللہ شریف سامنے ہے اور حاجیوں کا بے پناہ ہجوم پر واؤں کی طرح اس شمع ربانی کے ارد گرد گھوم رہا ہے مجھ تو ایسا محسوس ہو رہا ہے کہ زمین گھوم رہی ہے لطف تو یہ ہے کہ یہاں امتیازی نشانات ختم ہو گئے ہیں، رنگین قباؤں والے اور قیمتی کوٹ پتلون والے اسوقت سب ایک ہی لباس

میں نظر آ رہے ہیں بعض کمزور اور نحیف بورھوں اور بورھیوں کو اٹھاتے ہوئے طواف کر رہے ہیں تمام تواضع اور عاجزی سے سرشار ہیں اور خلوص دل سے اپنے گناہوں پر پیشیان ہیں اور اللہ تعالیٰ سے وعدہ کرتے ہیں کہ اے باری تعالیٰ تو ہمارے گناہوں کو معاف فرمادے۔ اور آئندہ کیلئے ہمیں اعمال صالح کی توفیق دے، ہم عہد کرتے ہیں اور اس بیت کو گواہ کرتے ہیں کہ آئندہ ہم آپ کی مرضیات کو اپنا کیلئے اور تیرے محبوب پیغمبر رحمۃ اللعالیین صلی اللہ علیہ وسلم کا پورا پورا اتباع کریں گے خدا کرے کہ ان حاجیوں کی یہ دعا کیں قبول ہوں اور آئندہ ان کی زندگی قرآن و سنت کے مطابق گزرے۔ ان حاجیوں کے لبجے اور لغات اگرچہ مختلف ہیں اور ان کے چہروں کی خدوخال اور رنگ بھی نمایاں فرق ہے مگر ان تمام کے دل متفق ہیں ہر ایک اپنے کئے ہوئے گناہوں پر پیشیان ہے، اشکب آنکھوں اور لرزاں و ترساں دل کے ساتھ رب البيت سے معاف چاہتے ہیں یہ خانہ خدا کے ارد گرد گھوم رہے ہیں یہ خداوند عز و جل کے مہمان ہیں کوئی متزم کے پاس رورہا ہے اللہم یا رب البيت العتیق اعتق رقبنا و رقب آبائنا و امہاتنا و مشائخنا و احبابنا و اخواننا۔ الخ کی فریاد کر رہا ہے۔ کوئی اللہم انی عبدک وابن عبدک واقف تحت بابک ملتزم باعتابک کے کلمات سے خدا کو یاد کر رہا ہے کوئی مقام ابراھیمی میں رورہا ہے، کوئی حلیم میں کوئی تلاوت میں مصروف ہے عجب عالم ہے جہاں بھی نظر پڑے وہاں سے اللہ اللہ کی صدائیں آتی ہیں، خداوند قدوس کی رحمت جوش میں ہے، فرشتے ان پروانوں کیلئے دست بدعا ہیں۔ ع ومن دق باب کریم فتح

غارح راء غارثور اور حضورؐ کا حسن انتخاب

غارح اور غارثور دونوں کی دینی صیب ہوئی، حضرت رسول اکرم صلی اللہ علیہ وسلم کے حسن انتخاب کو دیکھئے کہ عبادت و ریاضت کیلئے غارح اکی خاموش اور پر سکون جگہ کو منتخب فرمایا جہاں سے بیت اللہ شریف سامنے دکھائی دیتا ہے، حضرت صلی اللہ علیہ وسلم دن کو غار کے اندر عبادت و ذکر الہی میں مصروف رہتے اور رات کو غار کے اوپر والے بڑے پھر پر بیٹھ کر عجائب سموات میں تفکر فرماتے اور پناہ کیلئے غارثور کو منتخب فرمایا۔ جو بلندی میں غار حرا سے سہ گناہ زیادہ ہے۔ ساڑھے تیرہ سو سال سے زیادہ عرصہ گزارنے کے باوجود اب تک جانے والا اسکا راستہ بھول جاتا ہے روحانی قوت تھی اور حضرت محمد صلی اللہ علیہ وسلم کا مججزہ تھا کہ وہ رات کے آخری حصے میں وہاں تک گئے اور کچھ دن وہاں رہے وہاں سے بھی بیت اللہ شریف نظر آتا ہے قدیم عرب کافن سراغ رسانی بھی قبل تجуб ہے کہ وہاں تک کیسے پہنچے حالانکہ پہاڑ کے چاروں طرف ریتی زمین ہے جہاں قدموں کے نشانات ایک سیکنڈ میں ہوا کی وجہ سے مٹ جاتے ہیں اور پہاڑ پر نشانات اقدام کا سوال ہی پیدا نہیں ہوتا۔

مولدنبوی اور مسجد ہلال یا مسجد ہلال

مولدنبوی صلی اللہ علیہ وسلم (جہاں اب ایک لائبریری ہے) شعب ابی طالب (جہاں اب ایک بچوں کا سکول ہے) کو دیکھنے کے جبل ابی قتبیس پر چڑھتے ہے جہاں مسجد ہلال کے نام سے ایک مسجد مشہور ہے مگر درحقیقت یہ مسجد ہلال ہے یہاں لوگ ہلال دیکھنے کیلئے چڑھتے تھے اور بتاتے ہیں کہ مجذہ شق القمر بھی اس پہاڑی پر رونما ہوا تھا۔

جنت المعلی

جنت المعلی بھی گئے، امیر المؤمنین والمؤمنات حضرت خدیجۃ الکبریٰ کی قبر پر حاضری کی سعادت نصیب ہوئی، محترم قاری محمد امین صاحب (راولپنڈی) بھی ساتھ تھے، ام المؤمنین کا یہ روضہ دروازے کے قریب ہے یہاں نہ کوئی گنبد ہے نہ انکی قبر پر کوئی جھنڈا ہے اور نہ موم بقی جلانے، غلاف اور پھول چڑھانے کی ناجائز رسم ہے۔ سنت نبی صلی اللہ علیہ وسلم کے مطابق ازواج مطہرات اور صحابہ کرام کی یہ قبور ان لوگوں کو سبق دیتی ہیں جو اپنے آباء و اجداد کی قبروں کو پہنچتے بناتے ہیں اور ان پر گنبد تغیر کرتے ہیں غلاف اور جھنڈے نصب کرتے ہیں موم بیان اور شمع جلاتے ہیں کمائی کیلئے صندوق پیچے رکھتے ہیں دروازے کے قریب عبدالرحمان بن ابی بکر کا روضہ بتاتے ہیں ذرا آگے جا کر حضرت رقیہ اور حضرت آمنہ کی قبر ہے اور پہاڑ کے دامن میں ابوطالب عبدالمطلب عبدالمناف کی قبور ہیں۔ جنت المعلی کے دوسرے حصہ میں ابن زیمہ اور اسماءؓ بنت ابی گبریؓ کی قبور ہیں۔ مہاجر کی حضرت حاجی امداد اللہ مرحوم کی قبر معلوم نہ ہو سکی۔

حج پر الحق کا خصوصی شمارہ حسن انتخاب گیلانی کا عرض احسن

لیل والنہار اطمینان قلب و مسرت کیسا تھا گزرتے ہیں، آج محترم مولانا قاری محمد امین صاحب (راولپنڈی) کے ذریعہ ”الحق“ مارچ ۱۹۶۷ کا مطالعہ نصیب ہوا جان بیت اللہ کے ذوق و شوق میں اضافہ کرنے والے مضامین کی دید سے وجدانی مسرتیں، جنکا اظہار نوک قلم سے نہیں کیا جاسکتا۔ خاص کر علامہ مناظر احسن گیلانی کی پروردگاری جس نے قلب و روح کے جذبات میں ایک خاص کیفیت پیدا کی۔ محترم قاری صاحب اس عرض احسن کو سنتے رہے اور میں انکو سننا تارہا کتنا لطف ہے کہ خانہ کعبہ کے سامنے عرض احسن ہو۔ آپ کے اس حسن انتخاب اور ذی الحجر کے مناسب و موزوں مضامین کو اللہ تعالیٰ بیویت بخشی۔ آمین، اس رسالہ سے کتنے لوگوں نے فائدہ حاصل کیا ہوگا ارادہ تھا کہ اس رسالہ کورات کے وقت مکمل طور پر مطالعہ کروں گا خاص کر تعلیمی سال کے افتتاح پر حضرت شیخ الحدیث مظلہ نے جو تقریر فرمائی ہے مگر اتفاقاً حاجی شیرفضل خان صاحب بدرشی صدر تغیری کمیٹی دارالعلوم سے سامنا ہوا انہوں نے اپنی دلی واردات کا ذکر کیا۔ میں نے کہا الحق میں عرض احسن کے نام سے بہترین اور

مؤثر انداز میں آپ کے دل کی ترجمانی کی گئی ہے اور اس کے علاوہ اور بھی ابھی مضامین ہیں میرا خیال تھا کہ ان سے یہ رسالہ واپس لوں گا مگر اب تک ان سے دوبارہ ملاقات نہ ہو سکی غالباً وہ مدینہ منورہ چلے گئے ہیں خلیل الرحمن اسے بھیجا ہوا مضمون بھی مکمل طور پر نہیں دیکھا تھا بہر حال رسالہ الحق کی ترقی کا علم ہو کر از حد خوشی ہوئی دورہ حدیث شریف میں ۱۵۰ اطلاعاء کی شمولیت بھی دارالعلوم حقانیہ کی روز افزوں ترقی اور مقبولیت کی بین دلیل ہے۔ رات کو قاری صاحب مولانا محمد کریم افغانی فاضل حقانیہ، مولانا محمد صادق صاحب فاضل حقانیہ (چلاس) اور بندہ میزارب الرحمن کے مقابل بیت اللہ کے سامنے بعد از نماز مغرب تانماز عشاء بیٹھے تھے اور اجتماعی طور پر دارالعلوم حقانیہ کیلئے بارگاہ رب العزت میں دعا نہیں کیں۔

اردن کے لیل و نہار

مدینہ منورہ: اردن کے لیل و نہار میں مجھ پر کیا گزری یہ ایک طویل داستان ہے انشاء اللہ العزیز بیان کروں گا۔ اردن میں کافی کوششیں کی گئیں ایک دفعہ معلوم ہوا کہ ہوائی جہاز کے ذریعہ سے سفر کرنے پر ویزا مل سکتا ہے مگر وہ صرف افواہ تھی پہلے اجازت تھی مگر بعد میں ممانعت ہو گئی پھر معلوم ہوا کہ بھری جہاز جارہا ہے چنانچہ اس کا ٹکٹ آنے جانے کا خریدا اور عقبہ آیا جو عمان سے ۳۰۰ میل دور وادیٰ سینا کی جانب ہے وہاں آیا تو ۲۰۰ کے اپاکستانی پہلے سے جہاز کے انتظار میں بیٹھے تھے عقبہ سے ایک میل کے فاصلہ پر ایلا ہے جہاں بنی اسرائیل پر مچھلیوں کے شکار کرنے کے جرم میں عذاب آیا تھا وہاں کافی دن انتظار کے بعد بھری جہاز آیا اور خلیج احمر کے راستے سے نہر سویز کے مقابل یہوں اور جدہ پہنچے۔

حجاج کی مشکلات شاہ حسین والی اردن وغیرہ کو درخواست

یہ ۲۰۰۷ء اپاکستانی جہاز کے انتظار میں کئی دنوں سے پہلے یہاں آئے تھے، کمپنی والوں نے ان سے دھوکہ کیا تھا تاریخ کیم فروری بتائی تھی اور دس تاریخ تک بھی جہاز نہ آیا جب ۲۰ فروری ہوئی تو انہوں نے مجھے کہا کہ آپ عربی جانتے ہیں آپ یہاں کے مسئول کو روپورٹ کریں چنانچہ متصرف البلد یہ کے ہاں گیا اور سب حالات بتائے انہوں نے عمان کے کمپنی کے مدیر کو اسی وقت ٹیلیفون کیا کہ فوراً ان کا انتظام کر لیا جائے کہ یہ حاجی یہاں سے چلے جائیں اس پر انہوں نے وعدہ کیا کہ فوراً ہم باخرہ (بھری جہاز) طلب کرتے ہیں مگر یہ وعدہ جھوٹا تھا چند دن گزرنے کے بعد میں بعد دوسرا تھیوں کے عمان آگیا اور وہاں شاہ حسین بن طلال ملک عمان کو درخواست پیش کر دی اور وزارت داخلہ کے وزیر ہاجم الطل کو بھی۔ استاد خلیفہ عبدالرحمن نے بھی اسکو ٹیلیفون پر کہا تب حکومت نے اس طرف توجہ دی اور سعودی حکومت کو تار迪ا کہ فوراً حاجیوں کو ویزا کی اجازت دے دی جائے اسکے بعد ویزا ملا جہاز آیا اور روانگی ہوئی اسی

دوران میں میں جمعہ کی نماز کیلئے پھر بیت المقدس گیا اس میں خدا کی حکمت تھی عقبہ کے حاجیوں کی خدمت کرائی ۷۰۰ احادیث تمام دعا میں دیتے ہیں اور اب بھی جہاں ملتے ہیں تو دعا میں دیتے ہیں۔

عقبہ اور اریحا میں اہل علم سے تعلق

ایک لمحہ کیلئے پھر مجھے عمان اور عقبہ کی پریشانیوں کی طرف آپ نے توجہ دلائی مگر درحقیقت عقبہ میں جو ایام گزرے ہیں وہ ہمیشہ یاد رہیں گے اگر زندگی ہوئی تو انشاء اللہ العزیز ۲ کو عمان اور عقبہ کے احباب سے ملاوں گا وہاں عمان اور عقبہ اریحا میں ایسے دوست اہل علم لگئے تھے جنکی ملاقاتوں کی وجہ سے سب کچھ بھول گیا تھا مصر کے مشائخ جو مبعوث الازہر ہیں اور وعظ و ارشاد کے امور سر انجام دے رہے ہیں خاص کر شیخ موضع، فلسطینی علماء اور نوجوان طبقہ کئی کئی کتابیں تھے کے طور پر وہ دیتے جو میں بوجھ زیادہ ہونے کی وجہ سے اپنے دوستوں میں بااثنا رہا۔ خاص کر مصری علماء کے رسائل اور کتابیں، عمان کے ایک بڑے مصنف شیخ موضع جن کی تقاریر عمان ریڈیو سے نشر ہوتی ہیں سے الحج کیلئے کافی مضامین حاصل کئے نماز مغرب اور نماز عشاء کے بعد عقبہ کے اکثر دوست جمع ہوتے اور مجھے مجبور کرتے کہ کسی حدیث شریف یا آیت کریمہ کے متعلق بیان کریں، تو میں کافی عذر و مغفرت کرتا مگر وہ مجبور کرتے آہستہ آہستہ عربی بولنے میں پھر دقت محسوس نہ ہوتی۔

فلسطینی مہاجرین میں دین کا بہت بڑا جذبہ ہے گھنٹوں تک اگر قرآن و حدیث بیان کی جائے تو وہ سنتے رہیں گے، انہوں نے مجھے واپسی پر عقبہ میں ایک ماہ رہنے کیلئے کہا ہے مگر میں نے انکو کہا کہ میں دارالعلوم حقانیہ جو میرا مادر علمی ہے آئیں ملازم ہوں میں کیسے بیہاں رہ سکتا ہوں۔ اکثر کے دل میں دارالعلوم میں پڑھنے کا شوق ہے۔ عقبہ کے اس شہر میں آپ عورتوں کو قطعاً باہر نہیں دیکھیں گے جھوٹی لڑکیاں بھی باہر نہیں نکلتیں۔

فلسطین کا ریاضی قبیلہ

ریاضی قبیلہ جو فلسطین میں مشہور قبیلہ ہے ان لوگوں کی داڑھیاں ہیں، ان کی دعوییں پٹھانوں کی طرح ہیں، بودو باش بعینہ پٹھانوں کی طرح، انشاء اللہ تقطیلات کے دوران میں ہم دونوں ان بلاد کی سیاحت کریں گے، آپ کی رفاقت ہو اور اس علاقہ کا سفر ہو کتنی خوشی کی بات ہوگی۔

مولانا عباسی کی مجلس اور الحج میں شائع شدہ خطبات

مولانا عبدالغفور صاحب مدنی مظلہ ہم کی طبیعت آج نسبتاً کچھ اچھی تھی کل میں نے الحج میں شائع شدہ حضرت کی تقاریر جو کراچی میں ہوئیں حضرت مظلہ کے فرمان پر سنائیں حضرت کی مجلس میں تین تک علماء و صلحاء موجود تھے اور مشاہیر بھی جن میں ہمارے ملک کے کمشنز فرید اللہ شاہ صاحب بھی شامل تھے دوسری قحط بھی سنائی

حضرت مدظلہ رور ہے تھے اخیر میں فرمایا بالکل پورے کا پورا مضمون آگیا ہے۔ رسالہ الحق کو اللہ تعالیٰ ترقی دے کے مذہبی، تبلیغی کام سرانجام دے سکے رورو کر دعا میں

رات کو حضرت مدظلہ نے اپنے صاحبزادہ اور مولا ناطف اللہ صاحب سے کہا کہ دارالعلوم حقانیہ نے میری تشاریر کو جس اہتمام سے شائع کیا ہے پاکستان بھر میں کسی نے بھی اتنے اہتمام کیسا تھو شائع نہیں کیا یہ محض حضرت مولانا عبدالحق صاحب مدظلہ کی قلبی محبت کا نتیجہ ہے آج انہوں نے مجھے دعوت دی تھی اور دو بچے جب میں گیا تو حضرت شاہ عبداللہ شاہ صاحب (کراچی) سے ملاقات ہوئی۔ انہوں نے فرمایا کہ حضرت کو دارالعلوم حقانیہ سے بے پناہ محبت ہے۔

حقانیہ اور شیخ الحدیث سے بے پناہ محبت

یہ درحقیقت حضرت حضرت مولانا عبدالحق صاحب کے خلوص ولہبیت کا نتیجہ ہے اور فرمایا کہ دارالعلوم حقانیہ پاکستان بھر میں صحیح معنوں میں علوم دینیہ کی خدمت کر رہا ہے پھر مولانا عبدالحق صاحب (صاحبزادہ حضرت مدظلہ) آئے انہوں نے کہا کہ رات کو میرے والد صاحب نے آپکے بارے میں پوری تاکید کی ہے کہ اس کا پورا خیال رکھیں اور فرمایا کہ دارالعلوم حقانیہ کیسا تھو جو عقیدت و محبت ہمیں ہے وہ اللہ ہبھتر جانتا ہے کہانا کھانے کے بعد وہ مجھے اپنے گھر لے گئے اور چارے پلائی، پھر مجھے دو کتابیں ہدیہ دیں اور ایک کتاب آپکے لئے ہدیہ دی۔ اور بخاری شریف کا ایک مصری نسخہ جو چار جلدیں میں ہے دارالعلوم کیلئے دے دیا اور دیگر کتابوں کے بارے میں کہا کہ میں دوں گا۔

مولانا عبدالحق میرے دل ہیں

اس بیماری کی حالات میں جب ان کو حضرت شیخ الحدیث صاحب مدظلہ کا سلام پہنچایا گیا اور بیماری کا ذکر کیا تو روکر فرمانے لگے کہ حضرت مولانا عبدالحق صاحب میرے دل ہیں میرا دل بے اختیار انکو دعا میں دیتا ہے۔ وہ اپنی بہت سے زیادہ دینی کام کر رہے ہیں اللہ تعالیٰ انکو صحت تامہ کاملہ بخشت اور دارالعلوم حقانیہ کی سرپرستی کیلئے انکی عمر میں برکت عطا فرمادے۔ دارالعلوم کے ارکین، اساتذہ و معاونین سے مجھے قلبی محبت ہے۔ دارالعلوم حقانیہ پاکستان بھر میں میرا محبوب ادارہ ہے اللہ تعالیٰ اس ادارہ کو اور تمام دینی مدارس کو ترقی اور اغیار و اشرار کے فتنوں سے ان اسلامی قلعوں کو محفوظ رکھے۔

مولانا نازکریا، مولانا بنوری، شیخ عبدالقدار عیسیٰ حلبی

حضرت شیخ الحدیث مولانا نازکریا صاحب سہارنپوری مدظلہ و حضرت بنوری بھی تشریف لائے ہوئے ہیں

ان سے ملاقات ہوئی ہے اسی طرح حرم شریف میں حلب کے مشہور بزرگ شیخ عبدالقدار عیسیٰ صاحب سے بھی ملاقات ہوئی۔ اور اس طرح یہاں کے ایک ممتاز بزرگ عبد العزیز بخاری سے بھی۔ ان حضرات سے دارالعلوم کیلئے دعائیں کرائیں ان ہر دو حضرات نے حضرت شیخ الحدیث صاحب مدظلہ کو تسلیمات و دعوات پہنچانے کا فرمایا۔

فقط والسلام شیر علی شاہ عفی عنہ

از: مکمل مکملہ

شیخ صاحب[ؒ] کے خسر اور ماموں کی وفات اور احقر کے بارے میں مبارک خواب اور بے پناہ محبت کا اظہار

۱۳۹۲ھ مدینہ منورہ ۲۸/۳/۲۸

محبی الصادق الاخ الوفی مولانا سمیع الحق حق اللہ جمیع مایتمناہ من الامانی الطییبة ،
السلام علیکم و رحمۃ اللہ و برکاتہ ، والانامہ باعث سرفرازی ہوا۔ خال مختارم (مولانا خسر اور ماموں سید یوسف شاہ مرحوم) کے
سانحہ ارجحال پر تعزیت و ہمدردی کا سپاس گزار ہوں۔ اللہ تعالیٰ اسکو اپنے جوار رحمت میں مراتب علیاً نصیب فرمادے۔
۱۲ اربيع الاول کو بیت اللہ شریف کو حاضر ہوا اور ان کے روح کو ایصال ثواب کی خاطر عمرہ ادا کیا۔ آپ کو اور حضرت قبلہ
الشیخ دامت برکاتہم ادام اللہ ظلال سیادتم علی رؤوسنا اور دیگر احباب متعلقین کو غلاف کعبہ اور ملتزم کے سایہ میں
دعائیں ملکیں۔ آپ کا سلام عقیدت زینت کائنات رحمة للعالمین سید الاولین والآخرين صلی اللہ علیہ وسلم
وعلی اصحابہ و اہل بیته اجمعین الطیین الطاهرین کے بارگاہ میکن و برکت میں بصدادب و احترام جمعہ کی رات
قبل از مغرب پیش کیا اور رب العزت سے دعائیں ملکیں۔ اللہ تعالیٰ آپ کو اور ہم سب کو اعمال صالحی کی توفیق بخشے دنیا
و آخرت کی نعمتوں سے سرفرازی عطا فرمادے اور علوم دینیہ کی ترویج و اشاعت کے موقع سے محفوظ فرمادے۔ اللہ
تعالیٰ حضرت اشیخ مظلہم العالی کے سایہ عطوفت کو تادری قائم و دام رکھے اور تمام امراض و آلام سے محفوظ فرمادے۔
صحت تامہ کاملہ کیسا تھا انکو اعلاء کلمۃ الحق کیلئے تادری سلامت رکھے۔

ایہا الأخ الكريم خط بھجنے سے اگرچہ تکامل کے بناء پر قاصر ہے مگر دعاوں میں آپ حضرات کو برابر یاد کیا کرتا ہوں۔

وحق الهوی ما غیر البعد عهدكم ولا انا من للعهود يخون

وعندی من الأشواق مالوش رحته الى الناس قالوا قد عراه جنون

بے پناہ محبت کا نتیجہ

تقریباً دو تین دن کی بات ہے کہ صلوٰۃ فجر سے آ کر کرہ میں لیٹ گیا تو نیند میں آپ سے ایک عجیب انداز

میں ملاقات ہوئی ہم دو منزلہ عمارت میں اپنے احباب کیستھ بیٹھے ہوئے ہیں جن میں میرا ایک دوست خبیل افغانی اور دوسرا مصطفیٰ پاکستانی اور تیسرا ایک سعودی طالب العلم ہے جب ہم نے اپنی بالتوں سے فارغ ہو کر مجلس برخاست کی تو نیچے سے جو سیڑھیاں اور اوپر مکان کوگی ہوئی ہیں آپ سیڑھیوں کے سامنے نیچے نظر آئے اور عربوں کی طرح لباس پہنے ہوئے ہاتھ میں ٹھیکیس ہے۔ میں نے دیکھا تو والہانہ انداز میں اتر اور آپ سے بغل گیر ہوا اور اوپ والے کمرہ کو لے گیا اور پھر اپنے ساتھیوں سے تعارف کرنے لگا۔ نیند سے اٹھکر چائے پی لی۔ پھر کلاس کو لیا تمام دن اسی نیند سے لطف اندوڑ ہوتا رہا۔ اور یہ حقیقت ہے۔

وماذر قرن الشمس الا ذكر تلك واذكرك في وقت كل غروب

واذكرك ماين ذاك وهذه وبالليل احلامي وعندهبوبي

شیخ الحدیث کی اسمبلی میں حق گوئی اور طلبہ جامعہ اسلامیہ مدینہ

خدا کرے کہ اس خواب کی تعبیر بہت جلد نکلے کہ آپ سے حریم شریفین کے نورانی ماحول میں ملاقات ہو جائے، الحنف کے پرچے بہت دیر سے موصول ہوئے ہیں طلبہ نے مضامین کو خصوصاً حضرت مدظلہ کی اسمبلی میں حق گوئی کو اخذ حد پسند کیا۔ آج کل طلبہ امتحان کی تیاری میں مصروف ہیں اور تقریباً ایک ماہ بعد تعطیلات ہونے والے ہیں، اسلئے آئندہ سال انشاء اللہ تعالیٰ تک رسالے جامعہ میں اور اسی طرح مدینہ منورہ میں مختلف حضرات کے نام مقترکر کروں گا۔ اگر میں تعطیلات میں یہاں رہا تو ممکن ہے کہ الحنف کیلئے مضامین اور خریداروں کا انتظام کروں گا انشاء اللہ تعالیٰ۔

بندہ کی طرف سے حضرت مدظلہ کی خدمت میں دعاوں کی درخواست پیش کریں، کچھ ذہنی پریشانیاں لاحق ہیں مفترم ناظم صاحب اور دیگر ناظمین کرام واساتذہ محترمین اور ارکین و واقفین حضرات کو تسلیمات عرض ہیں بالخصوص قاری سعید الرحمن صاحب اور برادرم محمد شفیق صاحب اور الحاج محمد فیض صاحب کی خدمت میں تسلیمات عرض ہیں۔ انشاء اللہ تعالیٰ تفصیلی خط امتحان سے فراغت کے بعد لکھوں گا۔ اور یا خود یا بخشانہ احوال جامعہ و مدینہ سے آپ حضرات کو مطلع کروں گا۔ حاجی راحت گل صاحب آئے تھے یہاں سے ریاض پھر اخبار، بحرین اور وہاں سے کویت چلے گئے ہیں۔ انتہائی خوش قسمت ہیں، عمرہ کر کے اب بلاد عربیہ میں سیر کر رہے ہیں۔

والی اللقاء شیر علی شاہ کان اللہ

حج منی وغیرہ کے حالات

برادرم واجب الاحترام مولانا سمیع الحق صاحب دامت الطافقہم، السلام علیکم ورحمة اللہ وبرکاتہ، مزاج

اقدس، کل آپکا والا نامہ ایک دوست نے خانہ کعبہ کے سامنے دیدیا از حد خوشی ہوئی کھول کر احوال و کوائف سے آگاہی پر اطمینان قلب نصیب ہوا آپکے نیک ہمدردیوں اور جملہ توجہات کا سیم قلب سے ممنون ہوں۔ صد افسوس کہ میرے والدین کرام اس دفعہ حج پر تشریف نہ لاسکے، میں ان کی آمد کے لئے چشم براہ تھا خدا کرے میری یہ دیرینہ تمنا کبھی پوری ہو جائے کہ میں اپنے والدین کرام کیسا تھا ظل کعبہ اور صفا مرودہ کے درمیان طواف و سعی کر سکوں۔ آپ کیلئے دعا ہمیں کیں، اللہ تعالیٰ آپ کو اپنے دلی مقاصد میں کامیابی بخشے۔ اور دارین کی سعادتوں سے نوازے۔ اطمینان قلب اور سرو راحت کی زندگی نصیب فرمادے اور آپکو بیت اللہ شریف اور روضہ مطہرہ کی زیارت کی نعمت بار بار نصیب فرمادے۔ حسب الحکم ٹیڑوں غلام قادر حاجی کے ذریعہ ارسال ہے چونکہ اسکے ساتھ سامان زیادہ ہے اس لئے ۶ گز آپکے لئے اور ۶ گز انوار الحق کیلئے بھیج دیا ہے۔ کسی دوسرے حاجی کے ذریعہ باقیہ کپڑا بھیج دوں گا۔ نیز خالی ٹیپ بھی کسی کے ذریعہ بھیج دوں گا۔

جامعہ کے طرف سے حج میں ڈیوٹی

اس دفعہ مجھے بھی جامعہ اسلامیہ نے اس وفد میں بھیجا ہے جو دارالاوقاء کے ماتحت مکہ منی اور عرفات میں حجاج کے مسائل بیان کرتے رہتے ہیں۔ مدینہ سے مکہ تک ہوائی جہاز کے ذریعہ سے بھیجا اور ادھر طائف کے روڈ پر منی کے بال مقابل ایک شاندار عمارت طلبہ کیلئے کرایہ پر لے لی ہے۔ ہم یہاں سے روزانہ ٹیکسی پر حرم کو جاتے ہیں ایک دن رابطہ کے اجلاس کیلئے بھی گیا لیکن ماسوائے لفاظی کے اور کچھ نہ تھا معارف اور حکمت اور اسرار کی باتیں اکابرین دیوبند دامت برکاتہم کا حصہ ہے۔ البتہ محمد الغزاوی اور محمد قطب کی تقریریں اچھی تھیں مولانا ناند ولی دامت برکاتہم اس دفعہ تشریف نہیں لائے حضرت شیخ الحدیث مولانا محمد زکریا صاحب اندھیا سے تشریف لائے ہیں اور صوتیہ میں مقیم ہیں، اس دفعہ باہر سے آنے والے حجاج کی تعداد ساڑھے سات لاکھ کے قریب ہے۔ صرف ترک ایک لاکھ بیس ہزار کے قریب آئے ہیں آج کل مکہ کے تمام شوارع اور پھاڑ انسانی آبادی سے معمور ہیں۔ کل مولانا غلام حیدر سے ملاقات ہوئی۔ اب تک قاری امین صاحب نہیں پہنچ۔ شاید آج پہنچ جائیں۔ نیز حضرت مفتی محمود صاحب بھی ابھی تک نہیں آئے

مولانا حمد اللہ ڈاگی اور مولانا فتح پیر کا مناظرہ

ڈاگی کے مولانا حمد اللہ صاحب اور فتح پیر مولانا بھی آئے ہیں ممکن ہے کہ بعد اج دنوں کے درمیان مناظرہ بھی ہو جائے سنا ہے کہ حضرت قاری محمد طیب صاحب بھی اس دفعہ تشریف لارہے ہیں آج ۵ ذوالحجہ ہے اتوار کے دن منی (ترویہ) اور پیر کے دن عرفہ ہے۔

شیر علی شاہ المندوب الباکستانی

دارالافتاء العزیزیہ بطريق الطائف مکہ المکرمہ ۵ / ذوالحجہ ۱۳۹۴ھ

حقانیہ کے سند کے معادله کی سعی

محترم و مکرم حضرت مولانا سمیع الحق، دامت معاکیم، تسمیہ و تکریم، مولانا احمد عبدالرحمن صاحب کے مکتوب پر آپ کا مکتوب باعث سرفرازی ہوا، یاد آوری کا شکریہ۔ آپ نے لکھا ہے کہ میں نے قبل ازیں ایک خط بھیجا ہے آپ کا یہ مکتوب مجھے نہیں ملا ہے، رسالے بھی بہت دریسے پہنچتے ہیں البتہ ڈاکٹر بھادرشاہ اور طائف والے کو رسالے بروقت پہنچتے ہیں۔ انشاء اللہ مولانا احمد عبدالرحمن صاحب کیلئے کوشش کروں گا شیخ الجامعہ آج کل ریاض گئے ہوئے ہیں، جب آئیں تو ملاقات کروں گا۔ آپ مجھے جامعہ ازھر کے اس مکتوب کا فوٹو اسٹیٹ کے چند کاپیاں لے لکر جامعہ اسلامیہ ہمارے سند کو لیسانس کے برائقیت دی ہے۔ میں اس سے یہاں فوٹو اسٹیٹ کے ساتھ بھیج دوں گا جب تک ہمارے دارالعلوم کے سند کا معادله نہیں ہوتا اسوقت ہمارے فضلاء کیلئے مسئلہ مشکل رہیا میں نے ذاتی طور پر کئی دفعہ متعلقہ حضرات کو دارالعلوم کی علمی مکانت و میح سے آگاہ کیا ہے لیکن یہ بھی عجیب لوگ ہیں ابھی تک نیوٹاون کے مدرسہ کا معادله بھی لیسانس سے نہیں ہوا۔ آپ جامعہ ازھر کے سند کی ایک فوٹو اسٹیٹ کاپی فوراً بھیج دیں تاکہ میں یہاں متعلقہ اداروں کو درخواستوں کیساتھ بھیج دوں۔ السعی منا والا تمام من اللہ یہاں بہس و جوہ خیریت ہے۔ ہمارے امتحانات ۲۳ جمادی الاولی کو شروع ہونے والے ہیں، جو تقریباً پندرہ دن مسلسل رہیں گے اس دفعہ کافی بارش ہوئی ہے جس سے موسم اب تک خوشنگوار ہے۔ مخدومی حضرت قبلہ شیخ الحدیث صاحب دامت برکاتہم اور جملہ اراکین واساتذہ کی خدمت میں تسلیمات عرض ہیں۔

محترم قاری سعید الرحمن اور برادرم شفیق صاحب اور الحق کے جملہ ساتھیوں کو تسلیمات عرض ہیں۔

والسلام : شیر علی شاہ

۱۵ ربیع الثانی ۱۳۹۵ھ

لاہور میں ملنے کی کوششیں: مسجد نبوی میں اعتکاف

محترم و مکرم جناب مولانا سمیع الحق صاحب زیدت معاکیم، السلام علیکم و رحمۃ اللہ و برکاتہ مزاوج اقدس، صابر علی شاہ کے مکتوب میں شکوہ کے کلمات دیکھئے۔ لاہور میں آپ کے قیام گاہ کا علم نہ تھا جس صبح کو میں کراچی روانہ

ہونے والا تھا شام کو شیر انوالہ گیت میں دوستوں سے معلوم ہوا کہ آپ لکھنؤں ہوٹل میں مقیم ہیں میں شیر انوالہ گیت سے نماز عشاء کے بعد گیا اور سیدھا تار گھر گیا وہاں سے کراچی کوتار دینا تھا۔ پھر وہاں سے کوئی رکشہ نہیں ملا پیدل لا ہو رہا تھا اور ہوٹل کے قریب فتح محمد روڈ آیا خیال کیا کہ اب آپ لوگ آرام میں ہوں گے۔ اگر پہلے سے معلوم ہوتا تو ضرور حاضر ہوتا۔ میں عجیب مشکلات میں پھنس گیا تھا۔ کراچی سے جدہ کو واپسی کاٹکٹ ہم نے ۲۵ راگست کیلئے کنفرم کیا تھا اور ادھر اکوڑہ آ کر دیگر کاموں میں مصروف رہا۔ لا ہو رگیا تو بے پناہ ہجوم۔ مختلف سفارشات سے ۲۷ کو کراچی کیلئے جگہ ملی ان اعذار کی وجہ سے آ پکے ساتھ زیادہ ملاقات کا شرف نصیب نہیں ہوا۔ آپ کی ان شکایات کے تلافی کیلئے میں نے دعاوں میں آپکو اور محترم قاری سعید الرحمن صاحب اور دیگر دوستوں کو یاد کیا ہے یہ خط مسجد نبوی شریف سے لکھ رہا ہوں۔ اللہ تعالیٰ نے امسال اعتکاف کی سعادت بخشی اللہ تعالیٰ آپ دوستوں کو بھی حریم شریفین کی زیارت سے بار بار متنقیع فرمادے اور ان عشرہ اخیرہ میں مجھے اور آپ احباب اور جملہ متعلقین والہل اسلام کو عحق من العالی نصیب فرمادے۔ اور صالحات کی توفیق بخشے۔ امید ہے بھائی شفیق صاحب بعافت ہوں گے اللہ تعالیٰ اسکو بھی یہاں کے مشاہد کی دید سے نوازے۔ صابر ایڈ کمپنی بعافت ہیں حضرت قبلہ شیخ الحدیث صاحب دامت برکاتہم کی خدمت میں تسلیمات مسنونہ عرض ہیں۔

والسلام دعا جو و دعا گو شیر علی شاہ کان اللہ

از بُنُوی مدینہ طیبہ ۲۹ رمضان ۱۴۹۶ھ

مولانا محمد فیاض سواتی مدرس دارالعلوم حقانیہ اور ہمشیرہ کی وفات

صاحب الفاضل محترم المقام حضرت مولانا سمیع الحق صاحب محترم مولانا انوار الحق صاحب، بارک اللہ فی اعمارکم وجودکم للدین، السلام علیکم ورحمة اللہ وبرکاتہ، آپکا مکتوب سامی اطمینان وسکون قلبی کا باعث ہوا۔ رب العالمین آپ حضرات کو ان مخلصانہ ہمدردیوں کا صلد دنیا و عینی میں نصیب فرمادے اور جملہ آلام و آفات سے محفوظ رکھے۔ قدرت کی طرف سے یکے بعد دیگرے صدمات یقیناً ناقابل برداشت قلق و رنج کے باعث ہیں۔ لیکن قضاؤ قدر کے فیصلوں پر رضامندی کے سوا اور کوئی چارہ نفع رسان نہیں ہم سب اللہ جل جلالہ کی ملکیت ہیں اور اسکے حکم پر صابر و راضی ہیں۔

مرحوم میاں مولانا محمد فیاض صاحب رحمۃ اللہ علیہ اور مرحومہ ہمشیرہ رحمۃ اللہ علیہا

اللہ تعالیٰ مرحوم میاں مولانا محمد فیاض صاحب رحمۃ اللہ علیہ اور مرحومہ ہمشیرہ رحمۃ اللہ علیہا کے ارواح مقدسے پر اپنی رحمتیں نازل فرمادے اور انکے میتم بچوں کو حفظ قرآن اور علوم دینیہ کی نعمت سے نوازے تاکہ والدین کے حق میں باقیات الصالحات ثابت ہو سکیں آپ احباب نے جو مشورہ ہمیں اطلاع نہ دینے کے بارہ میں فرمایا تھا

بہت درست اور قبلی ہمدردیوں پر مبنی تھا لیکن ایک دن یہ جان گداز خبر ہمارے قلوب کو ہلا دینے والی تھی تو مدینہ منورہ کے مبارک ماحول میں سننے سے قدرتی طور پر کچھ صبر و تحمل کی قوت غیب سے نصیب ہوئی۔ اور ہمیشہ مرحومہ کیلئے دعائیں مسجد نبوی شریف کے نوار نبی ماحول میں کر رہے ہیں ہمارے امتحانات انشاء اللہ العزیز ۲۷ جمادی الاولی کو شروع ہوں گے۔ اور تقریباً ۱۰ رجب تک فراغت ہو جائیگی۔ انشاء اللہ تعالیٰ بچوں سمیت اپنے ولٹن آنیکا پروگرام ہے۔ ویسے مدینہ منورہ کے پرسکون زندگی سے بچوں کو زکالتا مشکل ہے۔ اور بچے بھی پریشان ہیں لیکن والدین کرام کی خدمت جو سب سے اہم اور فرض اول ہے نیز یقین بچوں کی پروش۔ اسلئے بادل خواستہ بچوں کے لیجانے کا ارادہ ہے اگر بچوں کی قسمت میں ہوا تو پھر اللہ تعالیٰ کوئی صورت بنادیگا

بھٹو کے اعدام کا فیصلہ:

سفاک عصر حاضر کے اعدام سے سب لوگوں کی مسرت ہوئی، اللہ کرے کہ یہ فیصلہ شرمندہ تغیر ہو اور اللہ تعالیٰ اس کے حواریین کو بھی صفت اعدام سے متصف بنادے۔ محترم و مکرم حضرت مولانا محمد اشرف صاحب مدظلہ امید ہے واپس اپنے ولٹن مالوف پہنچ گئے ہوں گے صابر علی شاہ صاحب آپ تمام کو تسلیمات کہہ رہا ہے بندہ کی طرف سے حضرت قبلہ مخدومی شیخ الحدیث صاحب دامت برکاتہم کی خدمت میں مؤذبانہ تسلیمات عرض ہیں اور دعاوں کی درخواست ہے۔ رب العزت حضرت دامت توجہاتہم کی سر پرستی کو تادریق انعم رکھے اور صحت تامہ کاملہ سے نوازے۔ مکرم محترم ناظم صاحب اور مولانا گل رحمان صاحب اور محترم برادرم شفیق صاحب دیگر احباب کو تسلیمات عرض ہیں۔

والسلام: شیر علی شاہ (المدینہ المنورہ ۱۳۹۸ھ، ۸ ربیع الثانی)

مولانا کی والدہ مرحومہ کی وفات حرم مدینہ میں دعائیں

محترم و مکرم برادرم مولانا سمیع الحق صاحب بارک اللہ فی حیاتکم، السلام علیکم و رحمۃ اللہ و برکاتہ، آپکا والا نامہ ملا۔ اظہار تعزیت و ہمدردی کا سپاس گزار ہوں رب العالمین آپ حضرات کو دارین کی سعادتیں نصیب فرمادے۔ اور والدین کرام کے توجہات و دعوات سے تادریش فرمازی بخشنے۔

والدہ مرحومہ نور اللہ قبرھا کی وفات سے اب تک دل و دماغ ماؤف ہیں

والدہ مرحومہ نور اللہ قبرھا کی وفات سے اب تک دل و دماغ ماؤف ہیں، قضا و قدر کے سامنے بجز تسلیم و انتیاد کے اور کوئی چارگر نہیں۔ آخری دیدار اور خدمات سے محرومی بہت بڑا صدمہ ہے دل کو یہی تسلی دیتا ہوں کے سفر میں وہ مجھے دن رات دعائیں فرماتی تھیں اور حضر میں شاید انکی خدمات میں کوتا ہیوں سے انکی ناراضکی ہوتی الحمد للہ

ثم الحمد للہ کہ اس رو سیاہ سے وہ راضی تھی اور امجد کی والدہ نے اسکی خدمت میں کوئی کوتاہی نہیں کی یہاں مسجد بنوی شریف میں تمام ساتھیوں نے قرآن مجید کا ختم بعد از نماز جمعہ کر کے ان کی روح پاک پر ایصال ثواب کیا۔ اور اب تک بعض ساتھی ان کی روح پر ایصال ثواب کیلئے پارہ دوپٹھ کر دعا نہیں فرماتے ہیں مندوہی حضرت قبلہ شیخ الحدیث صاحب دامت برکاتہم کی صحت کیلئے بھی تمام ساتھیوں نے ملکر مسجد بنوی شریف میں دعا نہیں کیں کیونکہ اللہ تعالیٰ ان کے اپریشن کو کامیاب فرمایا کہ ملک و ملت کی سرپرستی اور ہنمانی کیلئے ان کے سایہ شفقت کو تادریقاً و دامَ رکھے۔ محترم مولانا محمد اشرف صاحب سے علوم شرعیہ میں ملاقات ہوئی قدمتی سے ان دونوں میں یہ ناجائز بیمار تھا بعد میں پتہ چلا کہ وہ تشریف لے گئے ہیں۔

پاکستان میں اسلامی نظام کے نفاذ پر مبارکباد

پاکستان میں اسلامی نظام کے نفاذ پر آپ کو اور حضرت قبلہ شیخ الحدیث صاحب دامت برکاتہم اور تمام مشائخ کرام کو صدقہ مبارک با دعرض ہے۔ یہ درحقیقت ان بوریائیشنوں کے حق گوئی اور مسلسل جہاد کا شمرہ ہے۔ محترم انوار الحق صاحب اور برادرم محمد شفیق صاحب کو تسلیمات عرض ہیں۔

والسلام شیر علی شاہ، (مدینۃ منورہ ۱۸ ربیع الاول ۱۳۹۹ھ)

شام کا دورہ: دمشق، حلب، حمص وغیرہ کے مخطوطات اور مشاہد و آثار

محترم و مکرم برادرم مولانا سمیح الحق صاحب زادہ اللہ تعالیٰ شرفًا و عزًا، السلام علیکم و رحمۃ اللہ و برکاتہ، خدا کرے کے آپ تمام حضرات بعافت ہوں۔ جامعہ اسلامیہ کے مصارف پر ہم سولہ طلبه جامعہ اسلامیہ کے لا بھریرین کے نگرانی میں ۷ ربیع الثانی کو مدینہ منورہ سے دمشق آئے ہیں یہ رحلہ مخطوطات اور قدیم کتب خانوں اسلامی تاریخی مشاہد کے معائنہ کیلئے ہے جب دمشق پہنچ تو رات کو خواب میں حضرت شیخ الحدیث صاحب دامت برکاتہم و تو ہجہا تہم میں نہایت ہی اچھی حالات میں دیکھا، خیال تھا کہ صحیح کوآ پکو ایک خط لکھوں لیکن صحیح سوریے ہی ہم دمشق کے مکتبات و مساجد اور قلعہ وغیرہ دیکھنے کیلئے نکلے پھر حمص، حماہ، حلب کے مشاہد دیکھنے کیلئے گئے چاروں حلب ہی میں رہے وہاں کے عظیم کتب خانہ میں مخطوطات دیکھے جو ساڑھے پانچ ہزار سے زیادہ ہیں مشہور قلعہ دیکھا جو تمام دنیا میں درجہ ثانیہ پر ہے پھر وہاں سے لاذقیہ گئے جو بحر الخص متوسط کے کنارے ہے۔ وہاں سے طرطوس گئے جب واپس دمشق پہنچنے تو آپ کو خواب میں دیکھا یہ خط اسلئے لکھ رہا ہوں کہ آپ اپنے احوال اور حضرت قبلہ شیخ الحدیث صاحب دامت برکاتہم کی صحت سے مطلع فرمایا کہ منون فرمادیں اس رو سیاہ نے ہر مقام میں حضرت قبلہ شیخ الحدیث صاحب دامت برکاتہم کی صحت کیلئے دعا نہیں کی ہیں۔ آپ تمام دعاؤں کو دعا کیا ہے۔ اور امید ہے کہ

آپ بھی دعاؤں میں یاد فرمائیں گے کاش آپ اس سفر میں ساتھ ہوتے تو سفر زیادہ فائدہ نہیں ہوتا، شام کا علاقہ عجیب علاقہ ہے الحمد للہ نوجوانوں میں دینی جذبات موجود ہیں یہاں کے مشائخ اسلامی روایات کی ترویج و احیاء میں دن رات کو شاہ ہیں فخر احمد اللہ تعالیٰ، اگر مرد یہ منورہ میں فرصت ملی تو چار پانچ صفحات کا ایک مضمون سفر نامہ الحق کیلئے لکھ دوں گا۔ حضرت قبلہ شیخ الحدیث صاحب دامت برکاتہم کی خدمت میں مودبانہ تسلیمات پیش فرمادیں اور دعاؤں کی درخواست پیش کریں۔ برادر مولانا انوار الحق اور محترم ناظم صاحب اور محترم مولانا گل رحمان صاحب اور بھائی شفیق صاحب کو تسلیمات عرض ہیں۔ آپکے خط کا شدید انتظار رہیگا۔ حضرت قبلہ شیخ الحدیث دامت برکاتہم کی صحت سے اطلاع دیکر ممنون فرمادیں۔ ہم انشاء اللہ پیر کے دن (۲۱ ربیع الثانی) کو نماز ظہر کے بعد واپس مدینہ منورہ جائیں گے۔ پتہ یہ ہے:

شیر علی شاہ

ص ب ۱۳۹۲، المدینہ منورہ

(الفندق الاموی دمشق، ۱۹ / ربیع الثانی ۱۳۹۹ھ)

قومی اسمبلی اور سینیٹ کے انتخاب میں کامیابی پر مبارکباد

محترم المقام صدیقی الفاضل مولانا سمیع الحق صاحب ادام اللہ لک المسرات و افاض علیک الخیرات والبرکات، السلام علیکم و رحمة الله و برکاته، مخدوم منا المکرم حضرت شیخ الحدیث صاحب دامت الطافہم کے مکتوب سامی سے آپکی کامیابی سے خوشخبری ملی، افراح و مسرات میں لامتناہی اضافہ ہوا۔

فلله الحمد لله الشکر علی مزید احسانہ، و بیدہ الامر کلمہ فتقبل منی اطيب التهانی الحارة وأحلی الأمانی السارة علی هذه السعادة المزدوجة والنجاح الباهر وما هذا الا قران السعدین وتتابع المجدین اذن جاح والدنا المقدی سعادة شیخ الحدیث الموقر بالغلبية فائقة يمتلأ نفوس البناء مسروراً ويمتلأ الوجوه حبوراً ونجاح اخينا بدون اي تراحم و مباراة يرصع الحياة بالأفراح و يعطى الخواطر بالانشراح۔

أطال الله لكم البقاء مع اكمل الصحة و اتم الهناء ابني امجد على شاه و جميع الاصدقاء يقدمون الى فضيلتكم اخلاص التهانی، تهنئاتی الى الوالد الحنون والشيخ الجليل مدظلہ والى الاخ الاكرم انوار الحق المحترم والى جميع الاخوة والرملاء والاخ محمد شفیق وحامد الحق وفضیلۃ الشیخ کل رحمن المحترم وفضیلۃ الشیخ عبدالقیوم حقانی المحترم والاخ غفران الدین۔

والسلام شیر علی شاہ

المدینہ المنورہ ۲۸ھ ۱۴۰۵ جمادی الثانیہ ۱۹۸۵ مارس

مولانا نقی عثمانی سے ملاقات

محترم و مکرم باردم حضرت مولانا سمیع الحق صاحب متعینی اللہ بلقاہ فی الحرمین الشریفین فی اقرب الزمان
السلام علیکم و رحمۃ اللہ و برکاتہ، مت مدید کے بعد آپ سے مخاطب ہو رہا ہوں روزانہ عبد اللہ صاحب
کیسا تھا آپ کے تذکرے ہوتے ہیں اور اکثر آپ ہی موضوع تھا ہوتے ہیں مگر افسوس کہ مشاغل اور پریشانیوں کی
وجہ سے آپ کو خط نہ لکھ سکا۔

محترم نقی صاحب سے قونصلیہ میں ملاقات ہوئی تھی اس نے کہا کہ آج میرے ساتھ چلے جائیں
میں نے کہا جب فارغ ہو جاؤں تو آپ کے ہاں حاضر ہوں گا۔ آپ بہت یاد کر رہے تھے آپ کے ارسال کردہ رسائل
خلال الحمدان کو دیدئے اور آپ کا اور رسالہ کا پورا تعارف کرایا وہ بہت خوش ہوئے اور الحق کا پتہ نوٹ کر کے کہنے لگے
کہ ہم بھی اپنا لڑپر اکلو بھیجیں گے۔ آپ ایک خط یاد ہانی اور شکریہ کا اپنی طرف سے بھیج دیں۔ اس سے سلسہ ربط
قائم رہیگا۔ کام کا آدمی ہے دعا کریں کہ وہاں حرمین شریفین میں آپ کے رسالہ کیلئے مؤثر خدمت کر سکوں اور رابطہ
میں آپ کیلئے حضرت ندوی صاحب سے گزارش کر سکوں۔ یہاں مولانا بوری صاحب کے چھوٹے اور آخری داماد
کے بھائی کو رابطہ میں جگہ دیدی گئی ہے۔ ان لوگوں نے وہاں کے منافع سے پورا حصہ فراہم کر لیا ہے۔

والسلام شیر علی شاہ (از کراچی)

مدینہ پہنچنے کی اطلاع

صاحب الفاضل والخطوط الطيبة الصديق المكرم سمیع الحق المحترم حقق اللہ جمیع امانیہ المرضیۃ،
السلام علیکم و رحمۃ اللہ و برکاتہ، مزاج اقدس، آپ کا مودت نامہ دل و دماغ کے سکون و راحت کا ذریعہ ہوا
الحمد للہ کہ شدید اشتیاق اور شدید انتظار کے بعد آپ کے سطور موجب سرو بنتے۔

احوال و کوائف سے تفصیلی اطلاع نصیب ہوئی۔ تدریسی ترقیات پر صدمبار کہا دپیش کرتا ہوں آپ کو علی الدوام
دعاؤں میں یاد کیا کرتا ہوں اگرچہ جواب ترکی بہ ترکی کے بناء پر قلمی یاد میں تغافل و تکاسل سے کام لیا ہے پہلے بھی
اور آج بھی بالخصوص صاحب الجہین الاحمر والحنل الانور رحمت کائنات صلی اللہ علیہ وسلم فداہ روی جسمی کے آستانہ میں
و برکت میں بصدر ادب و احترام آپ کا سلام و قیمه پیش کر دیا ہے اور بارگاہ ربانی میں دعا میں کیس کہ خداوند قدوس آپ کو
جملہ مقاصد دینیہ میں کامیابی بخشے اور اعمال صالحہ کی توفیق آپ اور ہم سیہ کاروں کو نصیب فرمادے کئی دونوں سے خواہش
تھی کہ آپ کو اپنے کوائف سے مطلع کروں مگر عدم الفرصی (کہنے یا مستقی طبع) کے بناء پر ابھی تک موقع

میسر نہیں آسکا۔ آپ کے خط موصول ہونے کے بعد چونکہ میں ایک ہفتہ تک بیمار رہا اسلئے بروقت جواب نہ لکھ سکا۔ آج طبیعت قدرے درست ہے، اسلئے آپ سے شرف تھاطب حاصل کر رہا ہوں۔

تطویل قیام مدینہ کیلئے فیل ہونے کو ترجیح

اسباب اگرچہ آسان ہیں تاہم ایک دو دفعہ مطالعہ لازمی ہے یہاں اگرچہ تطویل مدت کیجا طرسی نہ کرنا ہی بہتر ہے مگر دارالعلوم حقانیہ کے وقار کو ملاحظہ رکھتے ہوئے کچھ نہ کچھ مطالعہ لازمی ہے۔

جامعہ کا بھاری نصاب

کتابیں حد سے زیادہ ہیں سیرت ابن ہشام کامل، تفسیر علامہ شوکانی، سورہ بقرہ وآل عمران۔

تدریب الرادی نے انداز میں، اسماء الرجال، تخریج الاحادیث، انشاء، ادب العربی، هدایۃ المحتهد، کتاب الجنائز، ادلة المذاہب الاربعة مع ترجیح ما هو الراجح بالادلة، وبيان سبب الاختلاف، اصول الفقہ علی نهج الشافعیۃ، انگلش، سبل السلام مع سر جال الاسانید، حفظ الخطب المأثورۃ من الخطباء الجاهلین والخطباء الاسلامیین، والمفاخر والرثاء وتقابیل قصائد الجا هلین، عقائد الاسلامیین، او رکھی مختلف مضامین ہیں نیز سورہ بقرہ کا حفظ بھی شامل ہے۔ اس میں شک نہیں کہ یاد کرنا بچوں کا کام ہے لیکن مدرسین کیلئے حفظ کا معاملہ مشکل ہے، اسلئے ہم چند احباب تو اللہ تعالیٰ کے بھروسے پر مطمئن ہیں اور بجائے ان مضامین کے یاد کرنے کے احادیث و تفاسیر اور سیرت و ادب کے نادر ذخیرہوں سے لطف انداز ہو رہے ہیں۔ وہ اساتذہ جو سنت عربی کیلئے پاکستان سے آئے ہیں۔ ان کو درحقیقت ریاض یونیورسٹی کیلئے منتخب کیا گیا تھا مگر فضل ایزدی اور جذب باطنی نے ہمیں دارالہجرت میں پہنچا دیا۔ ریاض میں وظیفہ اگرچہ چار سو یاں ہے اور ڈگری بھی مادی اعتبار سے ارفع ہے مگر ہمیں ڈگریوں سے کیا غرض۔

کوچہ یار میں چند لمحات

کوچہ یار میں حیاتِ مستعار کے چند لمحات بھی شاہانِ دنیا کے محلات میں سالہا سال رہنے سے بد رجہا بہتر ہیں۔ چونسبت خاک رابا عالم پاک

رب العزت نے عمر بھر کے تمناؤں کو پورا فرمایا، خداخبر کہ قلب سوزیدہ نے کب خلوص و محبت سے اپنے مہربان و رؤوف پروردگار سے سوال کیا تھا جو اس نے اپنے شان کریمانہ سے قبول فرمایا۔ اس سلسلہ میں میرا دل آپ کے مخلصانہ ہمدردیوں اور برادرانہ تلطفات کا رہیں ہے اور یہاں کے سعادت اندازوں میں آپ برابر کے شریک ہیں۔ خداوند قدوس آپ کو بھی اپنے غیبی اسباب و ذرائع سے حریم شریفین میں بار بار کی حاضری نصیب فرمادے۔ پیارے بھائی! اگر میں دن رات رب السموات والارضین کے بارگارہ جلال میں سجدہاۓ شکر میں پڑا رہوں تو

یہاں کے ایک لمحہ کی نعمت کا شکر یہ ادنیں کر سکتا ایک غریب مغلس بے بضاعت مدرس کو جس آسمانی سے اس کے لامتناہی نوازشات نے یہاں تک رسائی بخشی۔

مناسک حج کی ادائیگی

اموال حج بیت اللہ شریف کے مناسک کو جس سہولت سے ادا کرنیکی تو توفیق بخشی۔ بڑے بڑے متمول حضرات بھی اتنی آسمانی سے فرائض سے سبکدوں نہیں ہو سکے جہاں بھی جاتے سہولت و آسمانی ہوتی احباب و رفقاء تھے۔ معمولی ایک بیگ بغل میں لئے ہوئے منی مزدلفہ عرفات کے نورانی و تابانی فضاوں میں پھرتے رہے۔ ریاض اگر جاتے تو ہاں ایک دو مہینہ سے زیادہ ہم جیسے غیر مستقل اشخاص نہیں رہ سکتے۔ وہاں کا ماحول ہمارے موافق نہ تھا اگرچہ ہمارے بعض دوستوں نے درخواستیں بھی دی ہیں مگر میں نے انکی درخواستوں پر سختی نہیں کئے۔ مدینہ منورہ سے جانا ناشکری کے مترادف ہے۔

اشاعت الحق کی کوششیں

آپ کے الحق کیلئے اموال خدمت نہ کر سکا چونکہ پہلا سال ہے اہلیان مدینہ سے مکمل تعارف نہیں انشاء اللہ تعالیٰ اگر زندگی رہی تو آئندہ سال دارالعلوم حقانیہ اور الحق کیلئے مکمل وقت نکال کر کام کروں گا۔ آپ الحق کے رسالوں کا ایک بندل بھیج دیں جسکو میں اردو دان طلبہ میں ایک ایک پرچہ مفت تقسیم کراؤں اس کے بعد ان لوگوں کا مستقل خریدار بنانا آسان کام ہے یہاں تمام رسائل والوں کے بندل موصول ہوتے ہیں افسوس ہے کہ رسالہ دو دو ماہ تا خیر سے موصول ہوتا ہے آپ کو مندرجہ ذیل چار پتے ارسال ہیں ان کے نام رسالہ جاری فرمادیں ان سے میں رقم وصول کروں گا۔ آپ یہ بھی لکھ دیں کہ ایک رسالہ پر پاکستانی کتنا خرچ آتا ہے تاکہ اسکے مطابق ان سے سالانہ چندہ وصول کیا جائے۔

☆ ڈاکٹر بہادر شاہ تختیر مستشفی الملک مدینہ منورہ ☆ محترم نور الحق ص ب ۱۵۵۸

☆ مصطفیٰ حسن کیمپوری جامعہ اسلامیہ مدینہ ☆ محمد شفیع میانوالی کلییہ شریعہ جامعہ اسلامیہ مدینہ

آپ کو ہارون کے مولانا محمد یوسف کے زریعہ دوٹا اپ شدہ تقریر یہ حضرت درخواستی صاحب کے بھیجے ہیں، شائع کرنے کیلئے میر امام نہ لکھیں۔ سیمیں کچھ مصلحت ہیں۔ صرف یکے از مدرسین دارالعلوم کافی ہے۔

دیکھیں گے کہ تعطیلات میں انشاء اللہ تعالیٰ ملاقات نصیب ہوتی ہے یا نہیں، مشق حلب وغیرہ کا شوق ہے نیز عقبہ بھی قریب ہے یا تو مدینہ منورہ میں رہ جاؤ نگا کیونکہ رقم بہت زیادہ خرچ ہوتی ہے اگر تعطیلات کے ریالات ملے تو پھر آنا آسان ہے کیا بعید ہے کہ مسجد اقصیٰ کے فضاوں میں دوبارہ حاضری نصیب ہو جائے آپ کے رئیس مملکت

نے تو شاہان عرب کو توجہ دلائی ہے مکرم محترم قاری سعید الرحمن صاحب مظلہ، کی خدمت میں خط لکھنے والا تھا مگر وہ رفیق صاحب نے چھین لیا۔ اور خود اس نے لکھنا شروع کیا۔ اسکو میر اسلام عرض فرمادیں نیز محترم شفیق صاحب کو سلام اور اس کے ہمدرد یوں کاشکریہ۔

بھائی الحاج محمد رفیق خیریت سے ہیں تسلیمات عرض کرتے ہیں، حضرت قبلہ شیخ الحدیث صاحب دامت برکاتہم اور محترم سلطان محمود صاحب وارائیں کرام و مولانا انوار الحق صاحب و صابر علی شاہ کو تسلیمات عرض ہیں۔

من المدینۃ المنورہ

مولانا درخواستی کے درسی ٹیپ کی ترسیل

محترم و مکرم برادر مولانا سمیع الحق صاحب زیدت مکارم السلام علیکم و رحمۃ اللہ و برکاتہ، امید ہے آپ خیریت سے ہونگے معلوم ہوا ہے کہ آپ کراچی تشریف لائے تھے اگر بہت کرتے تو بھری جہاز سے بہت آسانی سے عمرہ کی سعادت سے لطف اندوڑ ہو سکتے تھے خدا کرے کہ اس قسم کے موقع میسر فرمادیں۔

مولانا درخواستی کا درس و تقریر سے گریز

حضرت الشیخ مولانا عبداللہ صاحب، درخواستی صاحب عمرہ کیلئے تشریف لائے تھے ان کوہم نے جامعہ اسلامیہ میں تقریر کرنیکی دعوت دی تھی مگر انہوں نے انکار کیا اور کہا میں ایک دن کیلئے آیا ہوں پھر تم نے اسے مسجد بنوی صلی اللہ علیہ وسلم میں درس دینے کا کہا بہت انکار کیا پھر ہم نے کہا حضرت ہم نے دعا کیں کر کے آپ کو خدا سے ماٹا گا ہے پھر انہوں نے وعدہ کیا کہ عصر کے بعد صرف دس احوال بیان کروں گا، جامعہ کے کثیر طلباء اور جاج و عمار کے کافی لوگ شریک ہوئے۔ تین دن مسلسل درس رہا جو میں نے ٹائپ کر کے حضرت شیخ الحدیث صاحب غور غشتی رحمۃ اللہ علیہ کے پوتے مولانا محمد حسن صاحب کے ذریعہ بھیج رہا ہوں۔

شیر علی شاہ کان اللہ ل

والدین کرام کے سفر حر میں کیلئے اعانت کی خواہش

محترم و مکرم مولانا سمیع الحق زیدت مکارم، السلام علیکم و رحمۃ اللہ و برکاتہ،

حضرت قبلہ شیخ الحدیث صاحب دامت برکاتہم کے خط سے معلوم ہوا کہ آپ راولپنڈی میں ہیں اسلئے آپ کو کوڑہ کے پتہ پر مستقلًا خط نہیں لکھا، مختصر الفاظ میں آپ سے ملتیں ہوں کہ والد صاحب نے تین کنال زمین

۱۹۰۰ پر فروخت کردی ہے آج سردار علیشاہ کا خط آیا ہے اگر انکا پاسپورٹ بن گیا ہو جو میں نے آتے وقت احسان اللہ کے حوالے کیا تھا اور فیس وغیرہ سب کچھ حوالے کیا تھا تو اگر ان کے ہوائی جہاز کے ملک کا انتظام ہو سکے تو ازراہ کرم آپ دونوں اس معاملہ میں سردار علی شاہ کی اعانت فرمادیں وہ اس راہ کے اصول و ضوابط سے ناواقف ہے۔ وقت بہت کم ہے اس لئے آپ حضرات کی توجہ ضروری ہے

میں نے سردار علیشاہ کو خط لکھ دیا ہے اگر والدین کرام راضی ہوں اور ان دونوں میں پابر کاب ہوں اور ملک ملنے کا امکان ہو تو پھر آپ اپنے اثر و سوخ سے کام لیکر اس حقیر کوشکریہ کا موقع دیں۔ اللہ تعالیٰ آپ کو دارین کی سعادتوں سے سرفرازی بخشے، محترم شفیق صاحب کو بہت بہت دعا وسلام۔

محترم مولانا محمد انعام کریم صاحب مولانا عبد الحق صاحب اور محترم مولانا الطف اللہ صاحب تسلیمات عرض کر رہے ہیں، کل مولانا انعام کریم صاحب سے ملا آپ کے اور دارالعلوم کے احوال سنائے اس دفعہ غالباً عبد الصمد صاحب ٹوبیکو والے حج پر آرہے ہیں میں نے اسکو کہا ہے کہ وہ دارالعلوم کی اعانت بہت کم مقدار میں کر رہے ہیں، فرمایا کہ جب آئے تو آپ مجھے یادداں میں تاکہ اسکو دارالعلوم میں ہائل کی تکمیل کی طرف توجہ دیوں۔

شیخ بن باز کو الحق کے مضامین پر بھڑکانے کی کوشش

یہاں بالکل خیریت ہے ہاں بات یاد آئی یہاں کے ایک غیر مقلد طالب نے جو میجر اسلام کے نام سے مشہور ہے شیخ بن باز کو الحق کا پرچہ دکھادیا تھا اور کہا کہ سیمیں اس قسم کے مضامین ہوتے ہیں غالباً کوئی مضمون ایسا ہو گا جسمیں یہ لکھا تھا کہ فلاں نے سلام پیش کیا اور روضہ مطہرہ سے جواب ملا و علیک السلام یا ولدی، بہر حال اس نے خباثت کی ہے اس کا مقصد یہ ہے کہ یہ رسالہ اس ملک میں بند ہو جائے لیکن الحق یعلو ولا یعلو علیہ، صرف آپ کو اطلاع آکھ دیا ہے ابھی تک مجھ سے اس بارہ میں جواب طلبی نہیں ہوئی اللہ تعالیٰ فتنوں سے محفوظ فرمادے۔ سب کو تسلیمات عرض ہیں۔

شیر علی شاہ

۱۳ ارشاد از مذہبہ طیبہ

جامعۃ الاسلامیہ مدینیہ میں مولانا مفتی محمود کا خطاب الحق میں اشاعت

حقانیہ کیلئے فتاویٰ ابن تیمیہ وغیرہ قیمتی کتابیں

أخى السميع المحترم! تحية طيبة عاطرة من فوحات المدنية المنورة، وبعد فھذه عدة صفحات محتوية على خطاب الشیخ المفتی المؤقر الذى القاه فى رحاب الجامعة الاسلامية فى حفلة الطلبة الـ انعقدت

فی قدومهم المیمون الی الجامعہ مع بروفیسر غفور احمد بعد دعوۃ الطلبة ایاہما واکثر طلبة الجامعہ یحبون ان تنشیع هذه الخطابات الموقرة فی مجلة "الحق" وأنت حسب المصالح المطبعیه ونظرًا الى الدول الخارجیة مختار فی النحت وحذف هذا ،وکنت منتظرًا لقدومک فی هذه السنة الی الحرمین الشریفین۔ فعلیک ان تتهیأ نفسکم للعمرة۔ وانی دائمًا سال اللہ الکریم ان یوفیک للاعمال الطیبة تحياتی الى القاری سعید الرحمن والاخ شفیق وسائل الزملاء۔ وانی ارسلت بایدی الحجاج نسخة من مجموعة الفتاوی لشیخ السلام ابن تیمیه محتویة علی ۳۴ جلدًا ونسخة من درر السنیة محتویة علی ۱۲ جلداً ونسخة من کتاب عقیدة الطحاوی۔ وهذه الكتب من تھامن الشیخ ابراهیم مدیر التوعیة الاسلامیة بالملکة المکرمة وانه وعدنى بارسال کتب اخری تحياتی الى الشیخ المؤقر ادام اللہ ظلہم۔

والسلام شیر علی شاہ

واخیراً التمس منک ان لا تكتب اسمی ابداً ولو كتبت "احمد بن زائری الحرم" فيکفی
از مدینہ منورہ

الحاق جامعہ اسلامیہ اور مدینہ پنجنے کے بعد تاثرات

صدیقی الکریم و اخی الفاضل مولانا سمیع الحق المحترم ائلج اللہ فوادہ بمسرات الدارین، تھیۃ محفوظہ بفوحات المدینۃ المنورۃ، مزاج اقدس

الحاق جامعہ اسلامیہ کے سلسلے میں مختلف ادوار و طبقات سے گزرنے کے بعد آنحضرت سے مخاطب ہو رہا ہوں آپ کا تصور اور دعاؤں میں یاد کرنا ہر وقت شامل حال رہا۔ بیت اللہ شریف کے نورانی آغوش میں اور رحمۃ للعلیمین صلی اللہ علیہ وسلم کے بارگاہ تقدس میں جب بھی حاضری کی سعادت میر ہوتی ہے، آپ حضرات کیلئے دعا میں کرتا رہتا ہوں آپ ہی کے مخاصنہ ہمدردیوں کے بدولت خداوندوں نے فضائے مدینہ منورہ سے محظوظ ہونگی سرفرازی عطا فرمائی ہے دارالعلوم حقانیہ کی خدمت اور حضرت اشیخ شیخ الحدیث صاحب دامت برکاتہم کے دعوات صالحہ کا نتیجہ ہے کہ یہ سیہ کار، مجسمہ عصیان گنبد خضراء کی دید سے دیدہ قلب و جگر کو منور کر رہا ہے۔ حضرت قبلہ شیخ الحدیث صاحب کی خدمت میں ایک خط بدست مولانا سید عبد اللہ شاہ ساحب خلیفہ مجاز حضرت اشیخ عباسی رحمۃ اللہ علیہ ارسال کر چکا ہوں حضرت قبلہ کی صحت کیلئے روزانہ مواجهہ شریف کے طیب و طاہر بقعنہ میں دعا میں کرتا رہتا ہوں اور بالالتزام حضرت مدظلہ اور آپ تمام احباب فرد افراد کے تسلیمات و تحيات کو شفع المذینین نبی الرحمة رسولہ السلامہ کے بارگاہ یکن و سعادت میں پیش کرتا رہتا ہوں انشاء اللہ العزیز "دارالعلوم حقانیہ" کیلئے اس ادنیٰ ترین خادم کا قیام حرمین

شریفین میں ایک ادنیٰ نمائندہ کی حیثیت سے مفید رہیگا اللہ تعالیٰ توفیق خاص بخشے کہ سفو و حضر میں اپنے مادر علمی کی خدمت کا شرف میسر ہوتا رہے حضرت مولانا عبد الحق مظاہ کے توجہات اور دعوات کے بدولت جامعہ اسلامیہ کے مشائخ و علماء پوری شفقت فرماتے ہیں

جامعہ کا ماحول شیخ بن باز کے طلبہ کو نصائح

بھگا اللہ جامعہ کا ماحول دینی اعتبار سے انتہائی خوشگوار ہے، جامعہ کے ایک ہزار سے زائد طلبہ جملہ نمازوں میں حاضر رہتے ہیں تمام رات قرآن مجید کی تلاوت کی آوازیں چاروں جوانب سے سنائی دیتے ہیں۔ حضرت اشیخ عبدالعزیز بن باز مظلہ گاہے گاہے نماز ظہر کے بعد طلبہ کو تقویٰ و درود، التزام بالست پر وعظ فرماتے رہتے ہیں۔ داڑھی کی اہمیت، ”دخان“ کی ممانعت اور نمازوں کو باجماعت سے ادا یگی پرانہوں کافی زور دیا ہے اور کہا کہ اگر کوئی ”استاذ“ یا موظف یا طالب خلاف ورزی کریگا تو وہ قابل عتاب ہو گا درحقیقت رئیس محترم کا وجود نعمت عظیمہ ہے۔ اساتذہ کرام بھی شفقت و اخلاق کے نمونے ہیں، ان لوگوں میں تعصّب نہیں۔ حضرت امام ابوحنیفہؓ کے قول کو سب سے اول بیان کرتے ہیں، ہر امام کے دلائل کو بیان کرنے کے بعد اپنی رائے دیتے ہیں کہ فلاں مذهب از روئے دلائل ارجح واقوی ہے۔

عصر سے عشاء تک مسجد نبوی صلی اللہ علیہ وسلم میں بیٹھنے کی سعادت نصیب ہوتی ہے، مدینہ کے وادیوں، پہاڑوں، باغات میں کافی گھومتا رہتا ہوں، کتب خانہ میں کتب حدیث و تفسیرات کا از سر نوم طالع شروع کر دیا ہے درحقیقت قصہ زمین بر سر زمین کے اعتبار سے حدیث و تفسیرات کا مطالعہ مدینہ منورہ بہت لطف اندوز رہتا ہے مخدومی حضرت مولانا اسعد صاحب مدینی دامت برکاتہم اعتکاف کرنے کے بعد شوال کے اوائل میں دیوبند چلے گئے ہیں حضرت مولانا ارشد صاحب مدینی ابھی تک مدینہ منورہ میں مقیم ہیں اور تین چار دن کے بعد عازم وطن ہوں گے آپ کو تسلیمات پیش کر رہے ہیں حضرت قبلہ شیخ الحدیث صاحب مظلہ کے احوال صحّت اور دارالعلوم حقانیہ کے بارے میں استفسار کیا اور فرمایا کہ میر اسلام ان حضرات کو خط کے ذریعہ بھیج دیجئے۔ حضرت مولانا محمد انعام کریم صاحب کو آپ کا والانامہ دیا، بہت خوش ہوئے احوال و کوائف دریافت کئے ان کے ہاں الحق کا پرچہ باصرہ نوازی کا ذریعہ ہوا۔

الحق کی علماء و مشائخ مدینہ میں مقبولیت

الحمد للہ الحق مدینہ منورہ کے ممتاز علماء و مشائخ کے ہاں پیوں پختار رہتا ہے محترم شیخ اسماعیل صاحب اور محترم قاری عباس صاحب محترم مولانا عبد الحق العجاشی اور دیگر مقامات میں الحق کے رسائے نظر آئے جن سے جاج معتمرین بھی محظوظ رہے ہیں انشاء اللہ العزیز بعض مشاغل جو درپیش ہیں ان سے فراغت کے بعد الحق کیلئے بالالتزام

کوئی نہ کوئی مضمون بھیجا رہوں گا۔ قلبی خواہش یہ ہے کہ مدینہ منورہ کے احوالہ طیبہ سے مضمون شروع کروں۔ اکثر احباب ہندو پاکستان آپ کے بارے میں پوچھتے رہتے ہیں یہاں محترم مولانا مفتول نعمانی صاحبؒ کے صاحزادے خلیل الرحمن سجاد ہمارے رفیق درس ہیں آپکو سلام کہہ رہے ہیں یہاں ۸۲۳ھ ممالک کے تقریباً پندرہ سو طلبہ زیر درس ہیں مجمع الخالائق یاحدیقة الافاسی میں رہنا ایک مستقل علم ہے میرے ساتھ کمرہ میں مصری، انڈو ہندی، الجراری طلبہ ہیں۔ حضرت شیخ الحدیث مولانا محمد زکریا صاحب بہت کمزور ہیں بعد از نماز عصر مدرسہ علوم شرعیہ میں ان کا حلقة ذکر و دعا ہوتا ہے نیز حضرت مولانا عبدالحق صاحب عباسی کے مجلس رشد و ہدایت میں بھی کبھی کبھی بیٹھنے کی سعادت میسر ہوتی ہے۔ دارالعلوم حقانیہ کے بقاء واستحکام کیلئے مخلصانہ دعائیں دیتے رہتے ہیں۔

والسلام شیر علی شاہ کان اللہ لہ

باسم جل جلالہ، من بلدة الرسول صلی اللہ علیہ وسلم

شیخ الحدیث اور ناچیز کی گرفتاری کی خبریں مولانا ابو الحسن ندوی کی تشویش اکابر مدینہ کی دعائیں

أَخْيَرُ الْفَاضِلِ مُحَتَّمٌ مُولَانَا أَنوارُ الْحَقِّ صَاحِبُ بَارَكَ اللَّهُ فِي عِلْمِهِ وَأَعْمَالِهِ

السلام علیکم ورحمة اللہ و برکاتہ۔ مراج اقدس! کل شام حضرت اشیخ مولانا ابو الحسن علی ندوی مدظلہ سے ملاقات ہوئی۔ انہوں نے دارالعلوم حقانیہ کے احوال وغیرہ دریافت کئے اور حضرت اشیخ شیخ الحدیث صاحب دامت برکاتہم اور برادرم مولانا سمیع الحق صاحب کی محنت کے بارے میں پوچھا۔ میں نے سب احوال دارالعلوم کے اور انکی خیریت کے بارے میں بیان کئے۔ اور تفصیلی گفتگو ہوئی۔ بعد میں انہوں نے فرمایا کہ مجھے بعض دوستوں نے کہا ہے کہ مولانا سمیع الحق صاحب اور حضرت مولانا عبدالحق صاحب کو گرفتار کر لیا گیا ہے۔ میں نے کہا کہ اخبار میں تو صرف حضرت درخواستی صاحب مدظلہ کی گرفتاری کا خبر دیکھا ہے۔ انہوں نے کہا کہ دونوں کو گرفتار کرنے کی اطلاع ہے۔ اس بات سے انتہائی رنج و غم لاحق ہوا ہے۔ ازراہ کرم آپ اپنی اولین فرصت میں خود یا کسی سے تفصیلی حالات لکھ کر مطلع فرمادیں۔ پہلے حضرت درخواستی صاحب کی گرفتاری سے انتہائی صدمہ ہوا تھا۔ اب جبکہ حضرت شیخ الحدیث دامت برکاتہم کے بارے میں معلوم ہوا تو قلمی پر بیانیوں میں بتلا ہو گیا ہوں۔ حضرت مولانا عبدالحق صاحب عباسی کے پاس گیا تاکہ ختم کے بعد ان اکابرین کرام کے لئے دعائیں فرمادیں۔ چنانچہ ان کو بھی بتلا دیا اور انہوں نے ختم کے بعد انتہائی لجاجت سے دعائیں کیں اور رنج و غم کا اغہار فرمایا۔ مسجد بنوی میں جا کر بارگاہ الہی میں دعائیں کیں کہ اللہ تعالیٰ ان اکابرین کو اپنی حفاظت میں رکھے اور اعداء و ماکرین کے مکروہ فریب سے محفوظ فرمادے اور دارالعلوم حقانیہ کے بقاء واستحکام کے ذرائع غیب سے مہیا فرمادے۔ اور ان بزرگوں کو بہت جلد باعزت رہائی

نصیب فرمادے۔ ازراہ کرم اپنی اویں فرصت میں احوال سے مطلع فرمادیں تاکہ اطمینان نصیب ہو جائے نیز یہ بھی لکھ دیں کہ ان حضرات کو کس جیل میں بھیج دیا گیا ہے۔ جیل کا پتہ بھی انکا دینا تاکہ انکو خط لکھ سکوں یہاں مدینہ منورہ کے اکثر اکابر اور بزرگ ہستیوں کو دعا کے بارے میں کہہ دیا ہے۔ حضرت شیخ الحدیث مولانا زکریا صاحب دامت برکاتہم محترم قاری فتح محمد صاحب کراچی والے۔ محترم قاری عباس صاحب اور محترم حضرت العلامہ طرازی صاحب اور دیگر بزرگوں سے دعاؤں کی درخواست کی ہے۔ سب اکابر و اہل دل دست بدعا ہیں۔ اللہ تعالیٰ علماء کرام کو جملہ شرور اہل فتن سے نجات عطا فرمادے۔

جیل سے خطا لیکشن ۰۷ء میں گرفتاری اختیابی مہم سے محروم ہو جانے کا صدمہ
صدیق کرم برادر محترم حضرت مولانا سمیع الحق صاحب، اسلام علیکم و رحمۃ اللہ و برکاتہ، وفقہ اللہ تعالیٰ وایدہ
بنصرہ العزیز۔ رات قبل صلوٰۃ العشاء، بواب الجن آپ کار قیم والا دیا۔ آپ کا نام دیکھتے ہی بے اختیار یہ شعر یاد آیا۔

تحقیقی	الى	جبال	مکہ	ناقتی	تحن
مؤصلہ	دونہا	ابواب	صنعت	دونہا	ومن
					اوہ معمولی تصرف کرے تو
					یعنی
			للسمیع	فوادی	ورفعہ
		ابواب	سجن	دونہم	ومن

زیادہ موزون ہے آپ نے اپنی مصروفیتوں اور بے پناہ ذمہ داریوں کا ذکر کیا ہے۔ یقیناً آپ حضرات حق
جانب ہیں آپ نے بقول مولانا غلام غوث صاحب مظلہ مجھے آرام کرنے والوں میں محسوب کیا ہے۔ آپ کے اس حسن
ظن کا بہت بہت شکریہ۔

پیارے بھائی صاحب، جیل کی یہ زندگی اس اعتبار سے کہ ایک حق کلمہ کے پاداش میں اسیر ہوں مجھے
بالراس والعين منظور ہے مگر جب اپنی ذمہ داریوں کا احساس کرتا ہوں تو ایک ایک لمحہ بمشکل گزرتا ہے ایک بھائی کیلئے
یہ کتنی مصیبت ہے کہ اس کے بھائی تو میدان کارزار میں برس پیکار ہوں اور وہ اعداء کے نزغہ میں مقطوع الیدین
والرجلین ہو۔ کتنی خوشی کی بات ہوتی کہ دورہ مراثی کی طرح تینوں دوست اکٹھے دورہ میں مصروف ہوتے اور دن
رات جلوسوں میں مصروف و منہمک۔ رضاۓ مولیٰ از حمدہ اولیٰ کے پیش نظر صبر و تسلیم۔

قیدیوں سے جیل سے جمعیۃ کو ووٹ دلانیں

مختلف جیلوں میں لاکھوں کی تعداد میں قیدی ہیں ان کیلئے خاص فارم ہیں جو غالباً ۲۵ تاریخ سے قبل پر

کر لینی چاہئیں جیل والے اکثر شریعت کے حق میں ہیں اور جمیعت علماء اسلام سے متاثر ہیں۔ اس سلسلہ میں مقامی جمیعت والے سنن جیلوں یا جوڈیشل جیلوں کی قیدیوں کے فارم پر کرنے کے مسئلہ پغور کریں اور معلومات حاصل کریں شاید میں بھی جیل ہی سے ووٹ بذریعہ ڈاک ارسال کروں کیونکہ حالات ایسے معلوم ہو رہے ہیں جیل والوں کو قرآن مجید کا ترجمہ اور ضروری مسائل کی تبلیغ جاری ہے۔ حضرت قبلہ شیخ الحدیث صاحب دامت برکاتہم کی خدمت اقدس میں تعلیمات مسنونہ عرض ہیں اور دعاوں کی درخواست پیش ہے۔ تمام اراکین کرام، اور حباب جمیعت کو تسلیمات عرض فرمادیں۔ محترم قاضی صاحب کے نام ایک عریضہ بدست اشفاق صاحب ارسال کیا ہے شاید ملا ہوگا آپ حضرات کے دوروں سے روزانہ اطلاع ملتی ہے الحمد للہ کہ جمیعت ہر جگہ رو برقی ہے اور الحاج تاج محمد خان صاحب کی شمولیت سے تقویت مل گئی ہے الحاج حبیب الرحمن صاحب کو منتخب نہ کرنے پر مجھے کافی صدمہ ہے۔ اللہ تعالیٰ کرے کہ اب عبید خان صاحب کا انتخاب باعث ترقی ہو۔ بھائی جان اگر آپ کو جیل کی راحت افزاماحول میں رہنا مرغوب ہو تو جب مردان میں میری پیشی ہو تو وہاں تبادلہ کر لیں گے۔ میں جلوس اور جمیعت کے پروگراموں میں دن رات مصروفیت کو اس ذلت آمیز ماحدوں سے بدرجہا بہتر سمجھتا ہوں۔ اللہ تعالیٰ آپ حضرات کو محفوظ رکھے جیل میں آنے سے فائدہ کیا بجز کام سے۔

حافظ راشد الحق کو طالبان کی تائید پر خراج تحسین

عزیزم مولانا حافظ راشد الحق صاحب جعله اللہ من المرشدین المهدیین والعلماء الر بانین۔
السلام علیکم ورحمة اللہ وبرکاتہ!

امید ہے کہ آپ بعده جمیع اہل بیت، اکابر و اصحاب رواحہ کے بخیر و عافیت ہو نگے۔ مؤقر ماہنامہ "الحق" "بابت محرم ۱۴۳۱ھ مولانا جلال الدین حقانی کے ہاں نظر سے گزر۔ اسیں آپ کے نقش آغاز" افغانستان میں مصالحانہ کوششیں یا مکروہ سازشیں" کے عنوان سے دل و دماغ معطر ہوئے جزاک اللہ من خزانی الطافہ و نعمہ احسن مایجازی بہ عبادہ الغیو رین اصحاب الشہامة الا یمانیۃ الذین لا یخافون لومة لائم ولا بطشہ حاکم! ماشاء اللہ لا حول ولا قوۃ الا باللہ ایمانی جرات پاکیزہ احساسات، ادبی ممتازت کا ترجمان "اداریہ" ظروف راہنہ کے پیش نظر تیر بھدف قلندرانہ نؤس ہے۔ جو ہزارستان و سپاس کا مستحق ہے۔

رب الجزاء جل جلالہ آپ کو اس بے باک، بے لاغ حق گوئی حق شناسی کا عظیم صلدارین میں عطا فرمادے اور آپ کے اس حق پسندانہ تحریر میں مزید کشش و جاذبیت و دلیعت فرمادے آج چار دنگ عالم میں تمام

مغربی، مشرقی میڈیا اس اسلامی قافلہ کے خلاف دن رات ناپاک زہر میلے پروپیگنڈوں میں مصروف ہے اور بدستمی سے ہمارے طبقہ کے بعض سنجیدہ علماء کا بھی ابھی تک شرح صدر نہیں ہوا اور تاحال ان بے چاروں کو مخدیں کے بے بنیاد شوشوں نے اتنا متاثر کر دیا ہے کہ طلبہ کے حق میں ایک حرف کہنے کے روادار نہیں ہیں۔ اور بعض بے چاروں کو تو ربانی تھائے وہ دیا ہے صم بکم کر دیا ہے، فالی اللہ المشتکی

للمثل ان كان في القلب ايماناً عن واسلام دعاً گو و دعاً جو

۱۰

سید شیر علی شاہ

(سابق مدرس دارالعلوم حقانیہ اکوڑہ خٹک) جولائی ۱۹۹۶ء

عبد طالب علمی، نظریفانہ شوخی اور محبت کا اظہار

یہ خط دراصل ابتداء میں رکھنے کا تھا مگر طالب علمانہ ظراحت آمیزی اور شوخی سے بھر پورا س عہد کو ماضی کے طاق نسیان کے حوالہ کر دینے کی رائے بدل گئی اور اسے مجبوراً آخر میں شامل کیا چاہ رہا ہے.....(مولانا سمیع الحق)

محترمی و مکرمی برادر مسلمان اسلامیہ اکرام پیارے دوست حضرت مولانا سمیع الحق صاحب

ع سرستلیم خم ہے جو مزاج یار میں آئے

السلام عليكم ورحمة الله وبركاته - مزاج شريف.....

سلامی چو اخلاق تو مشکبو

سلامی چو الفاظ تومشکبار

گرامی قادر والا نامہ موجب صدم سرت ہوا با وجود یہ کہ نامہ سعیدہ شکوہ شکایات سے معمور تھا مگر خدا کی قسم وہ تمام تیر و نشر کے کلمات نے میرے درد بھرے دل میں الفت و محبت کے خاموش سمندر کو ابھرایا۔ برادر عزیز آپ جو بھی فرمادیں صحیح ہے۔ بے ادبی معاف آتے وقت دو دفعہ دولت کدہ پر حاضر ہوا مگر دونوں ہی دفعہ یاس و قتوط سے حرست لئے ہوئے پشاور روانہ ہوا۔ ٹیشن میں کسی صاحب سے معلوم ہوا کہ حضرت والا جہاں گیرہ تشریف لے گئے ہیں۔ بہر حال میری ہی غلطی ہے ورنہ آپ کے آنے تک انتظار کرتا اور با جازت آ جاتا۔ خیر گذشتہ راصلوہ آئندہ را اختیاط۔ انتہائی پیشانی ندامت کو بطور سفارش پیش کئے ہوئے معافی کا خواتینگار ہوں.....

تو آن نہ کہ دل از صحبت تو برگیرم
وگر ملول شوی دلبر دگر گیرم
محترما! بجا ہے کہ پشاور میں سیر و تفریح کے گوناگون عجائب و غرائب سے وقت اچھی طرح سے گزرتا ہے۔ یہ حقیقت ہے کہ میرے یہ دن انہائی دشواری سے گزر رہے ہیں۔ دس سے گیارہ اور بارہ بجے تک تانپ کا کام آدھ گھنٹہ لا بھری میں اور پھر واپس مقام سواتی کو جانا ماں رمضان میں بہت ہی مشکل کام ہے۔ اور عصر کے وقت اگر صدر کا چکر لگائیں بھی تو اس کا کیا لطف۔

ع کیا لطف زندگی ہے تیرے انجمن بغیر

ہر وقت آپکی یاد دل کو ستانی ہے۔ آپ تو پھر بھی دارالعلوم دیوبند کو جانیکی تیاری میں مصروف ہو گئے اور اشتیاق روائگی کے پیش نظر یہ چند دن بھی گزر رہے گے۔ جی ان ہوں کہ کوئی دعا کروں۔ اگر یہ دعا کروں کہ اللہ تعالیٰ آپ کو ہمیشہ ہمیشہ کے لئے اکوڑہ میں قائم و دائم رکھے اور آپکی جدائی کے المناک خبر سے اللہ تعالیٰ ہمیں ماؤف نہ بنا دے تو شاید آپ اس دعا سے ناراض ہو گئے اور آپکی نارانگی کے سامنے اپنی خوشی کو ترک کر لینا مناسب نظر آتا ہے۔ و ترقاً فالسمع من اعضاءه اور اگر یہ دعا کریں کہ اللہ تعالیٰ آپ کو اپنی نیک ارادوں میں کامیاب فرمائے دارالعلوم دیوبند کے فیوضات سے بہرہ مند فرمائے جلد ہی کامیاب کرادے تو اس دعا میں اگرچہ آپکی خوشی ہے مگر اسمیں ہمیں ہجر و فراق کی تاریکیاں نظر آتی ہیں۔

شیر علی شاہ (جنوری ۱۹۵۸ء)

تمام شب تری تحریر نے سونے نہ دیا
اسی کے کیف نے تاثیر نے سونے نہ دیا
عجب انداز میں یہ کیفیتِ قلب و جگر
دفورِ شوق کی تعبیر نے سونے نہ دیا
دل بے تاب کی وارثگی کا حال نہ پوچھ
مقامِ عشق کی تفسیر نے سونے نہ دیا